

ہفت روزہ

7/35

# خدا مالدین

نیرستیر پرتی

شیخ افسیہ حضرت مولا علی علیہ السلام  
شیر اوالہ دروازہ لایو

راولپنڈی  
فرقاہ کر دار پورہ

مؤرخہ ۲۹ دسمبر ۱۹۴۱ء

کے از مطوعہ انجمن خدام الدین لاہور

ہدیہ ۲۵ پیسے



# دارالعلوم دیوبند

حکیم سید صفی الدین - مہوبہ ضلع ہمیر پور

مے ناخدا کو کتارے یہاں سے	شرعیات کے بہتے ہیں دھارے یہاں سے
چلے ہیں سفینے ہمارے یہاں سے	یہی ہے وہ مرکز کہ منزل کی جانب
کمریں غائبانہ نطلے یہاں سے	چلے آئیں پروانہ سبز گنبد
جو چین لائے ہیں پارے یہاں سے	نظر آگئے اُن کو انوارِ وحشت
سکوں پاگئے غم کے مارے یہاں سے	رضابن گئے حادثاتِ زمانہ
منتور ہوئے چاند تارے یہاں سے	تجلی رسالت کی ہے جلوہ افکن
وہ مٹ جائینگے نقش سار یہاں سے	ابھی جن سے تاریک ہے اپنا گلشن
مے زندگی کو سہارے یہاں سے	فتا کو نوازا ہے راہِ بصرت
وہی دشمن دین مارے یہاں سے	جو بازی لگا کر گرنے کو آئے
وہی اپنے گیسو سنوارے یہاں سے	کہیں اور اُلجھے تو محسوس ہو کر

گراے ہیں برق تپاں نے چمن میں  
بجھیں گے صفی وہ تھراے یہاں سے



# بھارت کے گواہ پر حملے اور قبضے کے بہترین نتائج

کے مکہ آنے پر معترض نہیں جو مدینہ میں رہنا بار سمجھتا ہو۔ وہ ایسے مسلمان کا جو دل سے مسلمان ہے۔ مدینہ میں سکونت پذیر ہونا لازمی قرار نہیں دیتا۔ جو دل کی گہرائیوں سے اسلام کو قبول کر چکا ہو۔ اس لئے کہ وہ جہاں ہوگا مسلمان ہوگا۔ آج اس گئے گزرے زمانہ میں بھی مسلمان اقوام قول و اقرار کی پابندی میں اوروں سے زیادہ مضبوط حقیقی امور کے قبول کرنے کو بناوٹ پر ترجیح دینے والے ہیں

ہمارا اور بھارت کا ایک نزاع ہے۔ کہ کشمیر کس کا ہے۔ ہم ضد اور ہٹ دھرمی نہیں کرتے اگر عوام کی رائے سے فیصلہ کیا جائے۔ تو کشمیر میں ہم استصواب رائے کے نتیجہ کو قبول کرنے کیلئے تیار ہیں۔ اگر رئیس ریاست کی رائے پر فیصلہ ہونا اصول قرار پائے۔ تو مہاراجہ کشمیر کی رائے پر ہم کشمیر سے دست بردار ہونے کو تیار ہیں۔ بشرطیکہ بھارت نواب حیدر آباد اور نواب جونا گڑھ کی رائے کے مطابق عمل کرنے پر تیار ہو۔ اگر جغرافیائی پوزیشن پر ہی فیصلہ کرنا ہے۔ تو کشمیر پر پھر پاکستانیوں کا حق قائل ہے بھارت نے اقوام عالم کو باور کرایا تھا۔ کہ وہ حقیقت پسند ہے۔ چھوٹی اقوام اور کمزور حکومتوں کی حفاظت کا قائل ہے۔ اور یہ کہ وہ حقیقی معنوں میں غیر جانبدار اور صلح پسند ہے۔ امریکہ کا صدر کینیڈی ممکن ہے۔ نہرو کو چچا کہہ کر پکارتا ہو۔ اور اسی لئے امریکہ پاکستان سے بدرجہا زیادہ امداد بھارت کو دیتا رہا۔

بھارت نے گواہ پر حملہ کر کے

آنحضرت صلی اللہ علیہ وسلم اللہ تعالیٰ کے سچے اور آخری رسول تھے۔ آپ نے اکثر ان باتوں کی تعلیم دی اور وہ اصول بتائے جو آخری زمانے کے مناسب اور ترقی یافتہ دنیا کے عین مطابق ہیں انسانی مساوات اور عدل و انصاف کا جو معیار آپ نے قائم فرمایا اس کے آگے اشتراکیت جو بیسیوں مفاسد بھی ہمراہ رکھتی ہے۔ کوئی حیثیت نہیں رکھتی۔ اور یہی وجہ ہے۔ کہ کمیونسٹوں کو تھوڑے تھوڑے عرصہ کے بعد کچھ ترہیں کرنی پڑتی ہیں۔ یہ اسلام ہی کا اصول ہے کہ مذہب قبول کرنے کے بعد ہر ملک و قوم اپنی سلطنت باقی رکھ اور چلا سکتی ہے۔ وہ جنگ میں چاہے کسی قوم سے ہو۔ انسانی عزت و حرمت کا لحاظ کرتا ہے۔ یگانہوں بچوں بوڑھوں اور عورتوں پر تلوار اٹھانے سے روکتا اور امان چاہنے والے کو امان دیتا ہے۔ وہ دھوکا دینے اور دھوکا کھانے کی مخالفت کر کے اعتماد اور اعتبار کا ایک بین الاقوامی معیار قائم کرتا ہے۔ وہ کسی بڑے سے بڑے دشمن سے کئے گئے وعدوں کی خلاف ورزی سے روکتا اور معاہدہ پر پابند رہنے یا صفائی سے اس کے توڑنے کے اعلان کا حکم دیتا ہے۔ وہ بین الاقوامی امن اور سکون و اطمینان سے ایک دوسرے کو جانچنے اور اسلام و کفر میں موازنہ کرنے کے لئے بہترین فضا پیدا کرنے کی خاطر معاہدہ حدیبیہ جیسی شرائط قبول کرنے سے بھی نہیں روکتا۔ وہ ہر امر میں حقیقت پسندی کی تعلیم دیتا ہے۔ وہ دستخط و الفاظ کی تبدیلی میں ضد کر کے امن و امان کے مقاصد کو ناکام ہونے کے خلاف ہے۔ وہ ایسے آدمیوں

بِسْمِ اللّٰهِ الرَّحْمٰنِ الرَّحِیْمِ

ہفت روزہ خدام الدین لاہور

جلد ۲۱ رجب المرجب ۱۳۸۱ھ  
مطابق ۲۹ دسمبر ۱۹۶۱ء  
شمارہ ۲۵

محکمہ تعلیم و محکمہ جیل خانجات کا منظور شد

اس شمارے میں

دارالعلوم دیوبند	حکیم سید صفی الدین صاحب
اداریہ	مدیر
دعوت	آزاد شیرازی لائل پور
مجلس ذکر	حضرت شیخ التفسیر مدظلہ
خطبہ جمعہ	" " " "
احادیث الرسول	ماخوذ
دارالعلوم دیوبند	مولانا محمد عبدالسلام قاسمی
مزارع	محمد شفیع عمر الدین سانگھر
تعارف انبیاء	نجم الدین اسلامی دیوبند
ماں کی ناراضگی	طاہر بیگم پروین
بیٹے کی نصیحت	حاتم دھام پوری

فون نمبر ۶۶۵۲

شرح چندہ

سالانہ۔ گیارہ روپے۔ ششماہی چھ روپے  
سہ ماہی۔ تین روپے۔ فی پرچہ ۲۵ پیسے

نوٹ

خط و کتابت کرتے وقت خریداری نمبر کا

حوالہ ضرور دیں

چٹ پر شرح نشان آپ کے چندہ ختم ہونے کی نشانی ہے



اس کو ہندوستان میں مدغم کر لیا۔  
اس سے کم از کم ہمیں کوئی صدمہ  
نہیں پہنچا

اس لئے

(۱) کہ پرتگالیوں کو جو افریقہ میں

(۹) گوا پر فوج کشی سے ہماری  
بھی رگ جھیت پھڑکنی شروع ہوگئی  
اور صدر کشمیر کہہ رہے ہیں۔ کہ پُر  
امن ذرائع ناکامیاب اور سلامتی  
کونسل کا انتظار فضول ہے۔ اور  
ہمارے ایک وزیر صبا فرماتے ہیں۔ کہ

اثر نہیں ہے۔

اگر اہل اسلام اللہ تعالیٰ پر  
بھروسہ کرتے ہوئے بھارتی حکومت  
کی کسی برتری یا طاقت کی پردہ  
نہیں کرتے اور موت کو زندگی بہت  
ترجیح دے کر اللہ تعالیٰ کی خوشنودی  
کے لئے کسی

# دَعْوَت

آئندہ شہزادہ لائیل پور

کالوں کے ساتھ  
خلاف انسانیت  
سلوک کر رہے  
ہیں۔ سبق ملا۔  
(۲) یورپین  
اقوام کو عقل  
آگئی۔ کہ سامراج  
کتنی بُری بلا  
ہے۔ جیسے انہوں  
نے کمزوروں کو  
دبوچا تھا۔ ان  
کو ان سے  
زیادہ طاقت  
والوں نے دبوچ  
لیا۔

(۳) بھارت  
کے امن پسندی  
اور کمزور نوازی  
کے دعاوی کی  
حقیقت کھل گئی  
(۴) برطانیہ  
کا دماغ درست  
ہو گیا۔

(۵) امریکہ  
کی سیاسی تجارت  
میں نیا اضافہ  
ہوا۔

(۶) امریکہ و  
برطانیہ کمزوروں  
کی اپیلیں درخو  
اعتناء نہیں  
سمجھتے تھے۔  
ان کی اپیل بھی  
قابل لحاظ نہ  
سمجھی گئی۔

(۷) روس نے کھلم کھلا بھارت کی  
حمایت اور ویٹو استعمال کر کے بھارت  
کی غیر جانبداری کو بے نقاب کر دیا۔  
۸۔ چین نے گوا پر حملے اور قبضے  
کو برحق قرار دے کر ہم کو زیادہ  
سوچنے کی دعوت دی

ہمارا پیمانہ صبر بھی چھلک سکتا ہے  
پاکستانی عوام ہیں۔ کہ وہ صحیح علاج  
جہاد سمجھ رہے ہیں۔ کشمیری باشندے  
ہیں۔ کہ اپنے بھائیوں کو آزاد کرانے  
کے لئے بے قرار ہو رہے ہیں۔  
(۱۱) اور ہم پر گوا کی فتنہ کا کوئی

کو اپنی آنکھوں سے نظر آگیا۔ ممکن ہے اس  
کے بعد یا تو وہ معاہدے خود انہی  
موت مرجائیں یا پھر ان پر صداقت سے  
عمل ہو اور دفاعی معاہدہ کا معنی حلیف  
سے جنگ میں غیر جانبدار رہنا نہ سمجھا جائے  
بہر حال ہم کو ناز و شکر ہے۔ عیش و عشرت ناچ

آبادگار دگر تازہ جہاں پیدا کریں  
شام مشکیں پر یہ تاریکی کے پردے کب تک  
تربیت جن کی عرب کے رنگاروں میں ہوئی  
عقل پھر محو تماشا لئے خلیل عشق ہو  
مدتوں تک جو رہی اور سن کے گرد و پیش  
خضر بن کر بھوئے بھٹکوں لگا دیں آہ پر  
چاک کر دیں سینہ پُر داغ دست شوق سے  
عندلیب زاغ کی تفریق کر دیں آشکار  
پھر دلوں کو یاد آجائے پیام جبرائیل  
حسن کے فردوس کا منظر دکھا کر عشق کو  
جن کی پاکیزہ نگاہی کی قسم کھائیں ملک  
قصر کسری پر ہو پھر توجید کا پرچم بلند  
خضر صورت رہزنوں کی قید سے آزاد ہوں  
کارواں کے دل میں احساس نیاں پیدا کریں

جذبِ فطرت سے زمین و آسماں پیدا کریں  
جگمگاتے چاند تاروں کا جہاں پیدا کریں  
پھر وہ جلوے کارواں درکارواں پیدا کریں  
آگ کے شعلوں میں رنگ گلستاں پیدا کریں  
پھر بہ عنوانِ دگر وہ داستاں پیدا کریں  
ظلمتِ ہستی میں نور کہکشاں پیدا کریں  
اس گلستاں میں بہار جاوداں پیدا کریں  
فکر انساں پر بصیرت کا جہاں پیدا کریں  
کائنات عشق کا پھر رازواں پیدا کریں  
اس فسادِ آبادی میں دارالامان پیدا کریں  
اُمت احمد میں ایسے نوجواں پیدا کریں  
پھر اخوت کا پُرانا وہ سماں پیدا کریں

بڑی طاقت کو  
خاطر میں نہیں  
لاتے۔ تو گوا  
کے معمولی سے  
اضافے سے ہمارے  
پائے استقلال و  
عزیمت میں کیا  
لغزش آسکتی ہے  
ہم کو پرتگال  
کے مونڈے پر  
بندوق رکھ کر  
چلانے کی.....  
ضرورت ہی کیا  
تھی۔ اور بھارت  
پرتگال کی حیثیت  
ہی کیا تھی۔  
ہمیں خود لڑنا  
اور مرنا آتا ہے  
ضرورت صرف  
عقل و تدبیر کی  
اور اس سے  
زیادہ اللہ تعالیٰ  
کو راضی کرنے  
اور سچا مسلمان  
بننے کی ہے۔  
ایک خاص فائدہ  
جو گوا کے واقعہ  
سے حاصل ہوا  
یہ ہے۔ کہ مغربی  
اقوام کی تنظیموں  
اور دفاعی معاہدوں  
کے مفہوم و مطالب  
پر پورا عمل نہ  
کرنے کا نتیجہ ان



مجلس ذکر منعقدہ جمعرات ۱۲ رجب المرجب ۱۳۸۱ھ مطابق ۲۱ دسمبر ۱۹۶۱ء  
آج ذکر کے بعد مخدومنا و مرشدنا مولانا احمد علی صاحب مدظلہ نے مندرجہ ذیل تقریر فرمائی

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَفَى وَسَلَامٌ عَلَىٰ عِبَادِهِ الَّذِیْنَ اصْطَفٰی

اَمَّا بَعْدُ

## مال اور اولاد آزمائش ہے

میں آپ سب حضرات کو مغفرت کی خوشخبری سناتا ہوں۔ اللہ تعالیٰ فقط اپنی رضا حاصل کرنے کے لئے مجلس ذکر میں شامل ہونے کی توفیق عطا فرمائے۔

میں ہر جمعرات کو قرآن و حدیث کی روشنی میں کچھ نہ کچھ اصلاح حال کے لئے عرض کر دیا کرتا ہوں۔

وَعَلِّمُوا اَنْمَآ اَمْوَالَكُمْ وَاَوْلَادَكُمْ فِتْنَةً وَاَنَّ اللّٰهَ عِنْدَكَ اَجْرٌ عَظِیْمٌ (سورۃ الانفال رکوع ۲ پارہ ۲)

ترجمہ۔ اور جان لو کہ تمہارے مال اور تمہاری اولاد ایک امتحان کی چیز ہے۔ اور بے شک اللہ کے ہاں بڑا اجر ہے۔

اللہ تعالیٰ فرماتے ہیں۔ کہ میں نے مال اور اولاد کو انسان کے لئے آزمائش بنایا ہے۔ کہ کون میری مرضی کے مطابق اور کون میری مرضی کے خلاف خرچ کرتا ہے۔ اور اگر انسان اس آزمائش میں پورا اترتا۔ تو آخرت میں اللہ تعالیٰ نے اُس کے لئے بہت بڑا اجر تیار کر رکھا ہے۔

عام مسلمان قرآن مجید کو متبرک ضرور سمجھتے ہیں۔ لیکن اس کو جاننے کی کوشش نہیں کرتے اس کا مطلب صرف علمائے کرام ہی جانتے ہیں۔

اب میں آپ کو بتاتا ہوں۔ کہ مال اور اولاد کی آزمائش کس طرح

ہے۔ اگر مال کو کاروائے خیر میں صرف کیا تو جنت ملے گی۔

مثلاً مسکینوں۔ اللہ والوں اور غریبوں کو کھلایا۔ مال باپ۔ رشتہ داروں اور دوستوں کی خدمت کی۔ تو یہی مال جنت میں پہنچانے کا سبب بنے گا اگر مال کو کاروائے بد میں صرف کیا۔ تو دوزخ ملے گی۔

مثلاً مال سے زنا کیا۔ سینا دیکھنے کے لئے ٹکٹ خریدے۔ اور شراب خرید کر پی۔ تو یہ مال دوزخ میں پہنچانے کا سبب ہوگا۔

غرض مال اگر اللہ تعالیٰ کی رضا کے مطابق خرچ کیا جائے۔ تو جنت میں پہنچاتا ہے۔ اور اگر اللہ تعالیٰ کی مرضی کے خلاف خرچ کیا جائے تو دوزخ میں پہنچاتا ہے۔ اسی وجہ سے اللہ تعالیٰ فرماتے ہیں۔ کہ ہم نے مال کو آزمائش بنایا۔ اب انسان جس راستے کو چاہے اختیار کرے۔

چاہے تو وہ مال سے والدین رشتہ داروں۔ اللہ والوں۔ مسکینوں وغیرہ کی خدمت کر کے اُن سے دعائیں لے۔ اور جنت کا مستحق بنے۔ یا چاہے اسی مال سے اللہ تعالیٰ کی نافرمانی کے کام کرے اور دوزخ کا ٹکٹ خریدے۔

مال ہی جنت میں لے جاتا ہے۔ مثلاً مسجد میں صفیں بچھا دیں۔ جب تک صفیں پھٹے گی نہیں۔ اُس وقت تک تمام نمازیوں کا ثواب صفیں مسجد میں دینے والے کو ہوتا رہے گا

اور اُس کے درجات بلند ہوتے رہیں گے اس سے یہ نہ مطلب سمجھ لیں کہ اُس کے ذمہ جو نماز ہے وہ معاف ہو جائے گی۔ نہیں۔ اُسے اپنی نماز ہر حال میں ادا کرنی ضروری ہے مال ہی دوزخ میں لے جاتا ہے۔ مثلاً کئی بد معاش ایسے ہوتے ہیں۔ کہ وہ کچھریوں کو خوش کرنے کے لئے اُن کو خوبصورت عالیشان مکان بنا دیتے ہیں۔ جب تک وہ مکان زناہ کا اڈہ بنا رہے گا اُس وقت تک اس کو گناہ ہوتا رہے گا۔

خوش نصیب ہیں۔ وہ لوگ جو مال کو صحیح مصرف پر خرچ کر کے اللہ تعالیٰ کو خوش کرتے ہیں اور بد نصیب ہیں۔ وہ لوگ جو مال کو غلط طریقے پر خرچ کر کے اللہ تعالیٰ کے عذاب کا مستحق بنتے ہیں۔ حضور علیہ الصلوٰۃ والسلام نے فرمایا۔

لَا یَزْنِیْ سَرَانِیْ حَبِیْبٌ یَزْنِیْ وَهُوَ مُؤْمِنٌ

رزانی زناہ نہیں کرتا۔ یہاں تک کہ وہ ایماندار ہو

یعنی زانی زنا کے وقت ایماندار نہیں رہتا۔ بے ایمان ہو جاتا ہے۔ کسی سنجیدہ آدمی سے زناہ ہو گیا اُس نے دیکھا۔ کہ اُس میں سے ایک سفید رنگ کا جانور نکل کر اڑ گیا۔ اور کہہ گیا۔ کہ میں تیرا ایمان تھا۔

اکثر زناہ انسان مال ہی کی وجہ سے کرتا ہے۔

اولاد بھی انسان کے لئے آزمائش ہے۔ اولاد کو جتنا نیک۔ عبادت گزار۔ پرہیزگار۔ یاد الہی کرنے والا بنائیں گے اتنے ہی تمہارے درجات بلند ہوں گے اور تمہارے اعمال نامے میں نیکیاں لکھی جاتی رہیں گی۔ اور یہی اولاد جنت میں جانے کا سبب بنے گی

حدیث شریف میں ہے۔ کہ ایک فوت شدہ آدمی کے اللہ تعالیٰ درجہ بلند فرما دیں گے۔ وہ پوچھے گا۔ کہ یا اللہ میرے درجات بلند کیوں ہوئے ہیں۔ تو اللہ تعالیٰ فرمائیں گے۔ کہ



اور میرے لئے بہتری کا انتظام کر جہاں کہیں وہ ہو اور پھر مجھ کو اس سے راضی کر۔ اس کے بعد اپنی حاجت بیان کرے

### نماز حاجت کا طریقہ

عبداللہ بن اوفیٰ کہتے ہیں۔ رسول اللہ صلی اللہ علیہ وسلم نے فرمایا کہ جو شخص کوئی حاجت خدا سے رکھتا ہو۔ یا کسی آدمی سے یا کوئی دینی یا دنیاوی حاجت ہو تو اس کو چاہئے۔ کہ وہ وضو کرے۔ اور اچھی طرح وضو کرے۔ پھر دو رکعت نماز پڑھے پھر خدا کی تریف کرے اور بنی صلی اللہ علیہ وسلم پر درود بھیجے اور پھر یہ دعا کرے لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ أَسْأَلُكَ مُوْجِبَاتِ رَحْمَتِكَ وَعَزَائِمَ مَغْفِرَتِكَ وَالْغَنِيَةَ مِنْ كُلِّ بَرٍّ وَتِلْكَ مِنْ كُلِّ آثِمٍ لَا تُدْخِلُنِي ذَنْبًا إِلَّا غَفَرْتَهُ وَلَا هَمًّا إِلَّا فَرَجْتَهُ وَلَا حَاجَةً إِلَيَّ لَكَ رَغِي إِلَّا قَضَيْتَهَا يَا أَرْحَمَ الرَّاحِمِينَ۔ یعنی خدا کے سوا کوئی معبود نہیں ایسا معبود جو بربود بار اور بخشش کرنے والا ہے۔ پاک ہے اللہ مالک ہے عرش عظیم کا اور تمام تعریفیں اس خدا کے لئے ہیں۔ جو دونوں جہاں کا پروردگار ہے۔ چاہتا ہوں تجھ سے اے اللہ ایسا عمل کرنا جس کے سبب تیری رحمت کے نزول کا مستحق قرار پاؤں اور چاہتا ہوں وہ عمل جو موجب ہو بہتری بخشش کا اور چاہتا ہوں فائدہ پانا ہر نیکی سے اور سلامتی ہر گناہ سے میرے کسی گناہ کو بخشش سے باقی نہ جھوٹا اور نہ میری کسی مشکل کو باقی رکھ۔ اور میری کوئی حاجت نہ روک جو تیرے نزدیک پسندیدہ ہو۔ اے رحم کرنے والے تمام رحم کرنے والوں کے۔ (ترمذی)

ہاتھ استعمار کا شل ہو رہا ہے ہر طرف

ساری دنیا کے غلام آزاد ہو جانے لگے

دھجیاں تہذیب مغرب کی فضائیں اڑ چلیں

یہ قبائے زاید المیعاد ہو جانے لگے

اہتمام سے استخارہ کی دعا تعلیم کرتے تھے۔ چنانچہ آپ فرمایا کرتے تھے کہ جب تم میں سے کوئی شخص کسی کام کا ارادہ کرے۔ تو اس کو چاہئے کہ وہ فرض نماز کے علاوہ دو رکعت نماز پڑھے۔ اور پھر یہ دعا مانگے۔  
اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ اللَّهُمَّ إِنْ كُنْتَ تَعْلَمُ أَنَّ لِي مِنْ هَذَا الْأَمْرِ خَيْرًا لِي فِي دِينِي وَمَعَاشِي وَعَاقِبَتِي أَمْرِي۔ ریا آپ نے یہ الفاظ فرمائے،  
فِي عَاجِلِ أَمْرِي وَآجِلِهِ فَأَقْدِرْ لِي وَيَسِّرْهُ لِي ثُمَّ بَارِكْ لِي فِيهِ وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَتِي أَمْرِي ریا آپ نے یہ الفاظ فرمائے،  
فِي عَاجِلِ أَمْرِي وَآجِلِهِ فَأَصْرِفْهُ عَنِّي وَصَوِّفْنِي عَنْهُ وَاقْدِرْ لِي الْخَيْرَ حَيْثُ كَانَ ثُمَّ ارْضِنِي یہ یعنی اے اللہ میں تجھ سے بھلائی طلب کرتا ہوں تیرے علم کی مدد سے اور قدرت طلب کرتا ہوں تیری قدرت سے اور چاہتا ہوں۔ تجھ سے تیرا فضل

عظیم، تو ہر چیز پر قادر ہے۔ اور میں کسی بات پر قادر نہیں۔ تو جاننے والا ہے۔ ہر چیز کا اور میں کچھ نہیں جانتا اور تو غیب کا جاننے والا ہے۔ اے اللہ اگر تیرے علم میں وہ کام جو میں کرنا چاہتا ہوں میرے لئے بہتر ہے۔ دین، معاش (زندگی) اور انجام کار کے اعتبار سے ریا آپ نے یہ الفاظ فرمائے، اے اللہ اگر تیرے علم میں وہ کام جو میں کرنا چاہتا ہوں۔ میرے لئے بہتر ہے اس دنیا میں اور آخرت میں تو قدرت دے تو اس پر مجھ کو یعنی میرے لئے اس کا انتظام کر اور میرے لئے اس کو آسان بنا دے۔ پھر میرے لئے اس میں برکت عطا فرما اور اگر تیرے علم میں میرے لئے یہ کام بُرا ہے میرے دین زندگی اور انجام کار کے لحاظ سے ریا آپ نے یہ الفاظ فرمائے، اس دنیا میں اور آخرت میں تو میری توجہ کو اس کی جانب سے پھیر دے۔ اور اس کا خیال میرے دل سے دور کر دے۔

تیرے بیٹے نے تیرے لئے دعا کی مغفرت کی ہے۔ میں اپنے والدین کے لئے ہر نماز میں دعا کرتا ہوں۔ اگر اولاد کو دیندار نہ بنایا۔ تو یہی اولاد دوزخ میں جانے کا باعث ہوگی۔ اور قیامت کے دن دعا کرے گی۔ کہ یا اللہ ہمارے والدین کو دُگنا عذاب دے۔ ان بے ایمانوں نے ہمیں دین کا راستہ نہ بتایا۔

بعض لوگ بچپن میں اولاد کو زبردستی نماز کا عادی بناتے ہیں۔ بچپن میں اگر نماز پڑھنے کی عادت نہ پڑے تو بڑے ہو کر نماز ایک بوجھ سی بن جاتی ہے۔

اللہ تعالیٰ سے دعا کرتا ہوں کہ ہر مسلمان کو آسودہ حال بنائے تنگدست کسی کو نہ بنائے آسودہ حالی میں مال کو اپنی رضا کے مطابق صرف کرنے کی توفیق عطا فرمائے اور اولاد کی صحیح تربیت کر کے اللہ تعالیٰ کو راضی کرنے کی توفیق عطا فرمائے۔ (آمین)

### نتیجۃ الوضو کی فضیلت

ابو ہریرہؓ کہتے ہیں۔ کہ رسول اللہ صلی اللہ علیہ وسلم نے صبح کی نماز کے وقت بلالؓ سے فرمایا اے بلالؓ تو اپنے اس عمل کو بیان کر جو سب سے زیادہ امید افزا ہو اور تو نے اسلام کی حالت میں اس پر عمل کیا ہو۔ کیونکہ میں نے جنت میں اپنے آگے تیری جوتیوں کی آواز سنی ہے۔ بلالؓ نے عرض کیا میں نے کوئی امید افزا عمل اس سے زیادہ نہیں کیا کہ جب میں نے کسی قسم کی طہارت حاصل کی۔ یعنی غسل کیا یا وضو کیا یا تیمم کیا دن میں یا رات میں تو اس طہارت سے میں نے نماز پڑھی جس قدر خدا نے مقدر کی تھی (بخاری مسلم)

### استخارہ کا طریقہ

جابرؓ کہتے ہیں۔ کہ رسول اللہ صلی اللہ علیہ وسلم ہم کو تمام کاموں میں استخارہ کرنا اس طرح سکھاتے تھے جس طرح قرآن کی کوئی سورت یعنی نہایت



إِلَّا ذَلِكُمْ كِتَابٌ مَّذْمُومٌ ۖ مَا تَسْتَفِ  
مِنْ أُمَّةٍ أَجَلَهَا وَمَا يَسْتَأْخِرُونَ ۝

رسورۃ الحجر رکوع ۷ پارہ ۱۵

ترجمہ۔ اور ہم نے جتنی

بستیاں ہلاک کی ہیں۔ ان

سب کے لئے ایک مقرر

وقت لکھا ہوا تھا۔ کوئی

قوم اپنے وقت مقرر سے

نہ پیچھے ہلاک ہوئی ہے۔

نہ پیچھے رہی ہے۔

ان ہلاک ہونے والی قوموں نے

اپنے پیغمبر پر یہ الزام لگایا

کیا الزام تھا

وَقَالُوا يَا أَيُّهَا الَّذِي نُزِّلَ عَلَيْهِ

الذِّكْرُ إِنَّكَ لَمَجْنُونٌ ۝

(سورۃ الحجر رکوع ۷ پارہ ۱۵)

ترجمہ۔ اور انہوں نے کہا کہ

اے وہ شخص مجموعہ احکام

الہی یعنی کتاب اللہ جس

پر اتاری ہے۔ تو دیوانہ

ہے۔

اگر تو سچا ہادی ہے

تو

وَقَوْلُهُ تَعَالَى رَكُوعًا مَا كُنَّا نَدِينَا بِالْمَلَكِ

إِنْ كُنْتَ مِنَ الصَّادِقِينَ ۝

(سورۃ الحجر رکوع ۷ پارہ ۱۵)

ترجمہ۔ اگر تم سچے ہو۔

تو ہمارے پاس فرشتوں

کو کیوں نہیں لاتے

پیغمبر علیہ الصلوٰۃ والسلام کے حکم اتنے

سے انکار کرنے کا جو بہانہ بنایا تھا

اس کا من جانب اللہ (تعالیٰ) جواب

قوله تعالى (مَا نُنَزِّلُ الْمَلَائِكَةَ إِلَّا

بِالْحَقِّ وَمَا كَانُوا إِذَا تُنْظَرُونَ ۝)

ترجمہ۔ ہم فرشتے تو فیصلہ

ہی کیلئے بھیجا کرتے ہیں

اور اس وقت انہیں مہلت

نہیں ملے گی

خطبہ یوم الجمعۃ ۱۴ رجب المرجب ۱۳۸۱ھ مطابق ۲۲ دسمبر ۱۹۶۱ء

از جناب شیخ التفسیر مولانا احمد علی صاحب مدظلہ العالی دروازہ شیرالوالہ لاہور

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى وَ سَلَامٌ عَلَى عِبَادِهِ الَّذِينَ اصْطَفَى

أَمَّا بَعْدُ

ایک وقت آنیوالا ہے جبکہ کافر اقرار کریں گے

کاش کہ ہم مسلمان ہو جاتے

اس دعویٰ کا ثبوت

قوله تعالى (يَوْمَ يَكْفُرُ

كُلُّ كَانُتًا مِّنْ دُونِ اللَّهِ) (سورۃ الحجر رکوع ۷ پارہ ۱۵)

ترجمہ۔ کسی وقت آرزو کریں گے

یہ لوگ جو منکر ہیں۔ کیا

اچھا ہوتا۔ جو ہوتے مسلمان

اس آیت میں مذکور الصدر دعویٰ کا

ثبوت نہایت واضح اور روشن ہے

مطلب یہ ہے

کہ پیغمبر علیہ الصلوٰۃ والسلام نے جو

احکام الہی ان کو پہنچائے۔ وہ

محض اس لئے نہ مانے تھے۔ کہ

لوگ طعنہ دیں گے۔ کہ یہ لوگ

پیغمبر علیہ الصلوٰۃ والسلام کے ڈرانے

سے ڈر گئے۔ اور ایمان لے آئے۔

اب جو دوزخ اس انکار کے

باعث ان کے سامنے آگیا تو اب

اپنے انکار حق پر افسوس کرتے ہیں

پیغمبر علیہ الصلوٰۃ والسلام کے فرمانے

پر انکار اور اب دوزخ کے

دیکھنے پر ایمان لانے کا کیا

فائدہ۔ ایمان تو وہ بہتر ہے۔ جو

پیغمبر علیہ الصلوٰۃ والسلام کے فرمانے

پر لایا جائے۔

پیغمبر کو ایسے نالائقوں کے نظر انداز

کرنے کا حکم

قوله تعالى (ذُرُّهُمْ يَأْكُلُوا وَيَتَمَتَّعُوا

وَيُلْهِيهِمْ أَلْمَلُ فَسَوْفَ يَعْلَمُونَ)

(سورۃ الحجر رکوع ۷ پارہ ۱۵)

ترجمہ۔ انہیں چھوڑ دو۔ کھالیں

اور فائدہ اٹھالیں۔ اور امیدیں

لگے رہیں۔ سو آئندہ معلوم

کریں گے۔

یعنی

جب اپنی بد اعمالی کے باعث غذا

الہی میں مبتلا ہوں گے۔ کہ پیغمبر

علیہ الصلوٰۃ والسلام کے پیش کردہ

اسلام پر انکار کرنے سے جو

مہلت ہمیں ملی تھی۔ وہ دراصل

قعر جہنم میں پہنچانے کے لئے تھی۔

نہ کہ ہمیں احکام الہی کے ماننے سے

انکار کرنے کے باعث گرفت الہی

سے آزاد اور بری کر دیا گیا تھا۔

بقول شخصے خود غلط بوم آئندہ پنداشتیم

اللہ تعالیٰ کے ہاں حکام الہی سے انکار

کرنیوالی قوموں کی تباہی کا ایک قاعدہ ہے

وہ کیا

قوله تعالى (وَمَا أَهْلَكْنَا مِنْ قَرْيَةٍ



# احادیث رسول ﷺ

حاصل

یہ ہے۔ کہ عموماً یہی رہی ہے۔ کہ جب کسی قوم کی سرکشی اٹھتا کو پہنچ جاتی ہے۔ اور سارے تفہیم و ہدایت کے راستے طے ہو جاتے ہیں تو فرشتوں کی فوج اس قوم کے ہلاک کرنے کے لئے بھیجی جاتی ہے پھر اس قوم کو قطعاً مہلت نہیں دی جاتی۔ اگر تمہاری خواہش کے مطابق فرشتے بھیجے جاتے ہیں۔

امی مخالفین قرآن

گوش ہوش سے سن لو

قوله تعالى (إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ)

(سورۃ الحجر رکوع ۱ پارہ ۱۷)

ترجمہ۔ ہم نے یہ نصیحت (یعنی قرآن مجید) اتاری ہے اور بیشک اس کے نگہبان ہیں۔

کفار منکرین قرآن مجید کے لئے

تنبیہ ہے

تمہارے اعراض کی وجہ سے یہ چشمہ فیض (قرآن مجید) نیست و نابود نہیں ہو سکتا ہے۔ کیونکہ اللہ تعالیٰ اس کا محافظ ہے۔

اگر

تم اس قرآن مجید کو نہیں مانو گے تو اور اللہ تعالیٰ کے بندے ایسے پیدا ہوں گے۔ جو اس کو سرآنکسوں پر اٹھائیں گے۔ اور اس کی ہدایات پر عمل کرنے کی برکت سے ان کی دنیا اور آخرت (دونوں جہان) سنور جائیں گے۔ اور وہ لوگ اللہ تعالیٰ کے اس راہ پر شکر گزار ہوں گے۔ اللہم اجعلنا منهم امین یا الہ العالمین۔

شجرہ خاندان عالیہ قادریہ شہید اہل ترکیف کردہ چہرہ سہ رنگا۔ آرٹ بیسپر قیمت ۲۵ پیسے (ڈاک خرچہ ۳ پیسے) ایجنٹ اور تاجران کے لئے خاص رعایت دفتر انجمن خدام الدین روارہ شیرالوالہ لاہور

تسبیح و تحمید کی فضیلت

عَنْ أَبِي ذَرٍّ قَالَ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّ الْكَلَامِ أَفْضَلُ قَالَ مَا أَصْطَفَى اللَّهُ لِمَلَائِكَتِهِ سُبْحَانَ اللَّهِ وَبِحَمْدِهِ (مسند ابی ذرّہ)

ترجمہ۔ حضرت ابوذرؓ کہتے ہیں رسول اللہ صلی اللہ علیہ وسلم سے پوچھا گیا۔ کون سا کلام بہتر ہے۔ آپ نے فرمایا۔ وہ کلام جس کو خدا نے فرشتوں کے لئے چن لیا ہے۔ یعنی سُبْحَانَ اللَّهِ وَبِحَمْدِهِ

عَنْ جُوَيْرِيَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ مِنْ عِنْدِهَا بِكُرَّةٍ حِينَ صَلَّى الصُّبْحَ وَهِيَ فِي مَسْجِدِهَا ثُمَّ رَجَعَ بَعْدَ أَنْ أَصْحَى وَهِيَ جَالِسَةٌ قَالَ مَا زِلْتُ عَلَى الْحَالِ الَّتِي فَارَقْتُكَ عَلَيْهَا قَالَتْ نَعَمْ قَالَ النَّبِيُّ صَلَّى اللَّهُ عَلَيْهِ وَسَلَّمَ لَقَدْ قُلْتُ بِمَدَاكِ أَرْبَعِ كَلِمَاتٍ ثَلَاثَ مَرَّاتٍ لَوْ نَزَّ نَتْنُكَ سُبْحَانَ اللَّهِ وَبِحَمْدِهِ عَدَدَ خَلْقِهِ وَرَضَى نَفْسِهِ وَذِنَّةَ عَرْشِهِ وَمِثْلَ كَلِمَاتِهِ (مسند ابی ذرّہ)

ترجمہ۔ حضرت جویریہؓ کہتی ہیں۔ کہ رسول اللہ صلی اللہ علیہ وسلم صبح کی نماز کے وقت نماز کے ارادہ سے باہر نکلے اور وہ یعنی جویریہؓ رسول اللہ صلی اللہ علیہ وسلم کی بیوی اپنے مصلیٰ پر بیٹھی تھیں۔ پھر واپس آئے رسول اللہ

صلی اللہ علیہ وسلم چاشت کے وقت (دون چڑھے) اور وہ بدستور اپنے اپنے مصلے پر تھیں۔ آپ نے پوچھا۔ کیا جس حال میں میں تم کو چھوڑ گیا تھا۔ اسی حال میں تم بیٹھی ہوئی ہو۔ (یعنی مصلے پر بیٹھی ہوئی برابر اس وقت سے ذکر الہی میں مشغول ہو۔ انہوں نے کہا ہاں یا رسول اللہ صلی اللہ علیہ وسلم فرمایا میں نے تمہارے پاس سے جانے کے بعد تین مرتبہ ایسے کلمے کہے ہیں۔ جن کو اگر تمہاری اس چیز سے جو تم نے شروع وقت سے اب تک پڑھی ہے۔ وزن کیا جائے تو یہ چار کلمے بھاری نکلیں گے یعنی ان کا ثواب تمہارے سارے وقت کے پڑھنے کے ثواب سے زیادہ ہوگا۔ وہ چار کلمے یہ ہیں۔ سبحان اللہ وجمدہ عدد خلقہ ورضی نفسہ وذنۃ عرشہ وعداد کلماتہ میں اللہ کی پاک بیان کرتا ہوں۔ اور اس کی تعریف کرتا ہوں۔ اس کی مخلوقات کی تعداد کے برابر اور اس کی مرضی کے موافق اور عرش کے وزن کے مطابق اور اس کے کلمات کی مقدار کے مانند۔

لا الہ الا اللہ کی فضیلت

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ فِي يَوْمٍ مِائَةَ مَرَّةٍ كَانَتْ لَهُ عِدَّةُ عَشْرِ سَرَابٍ وَكُتِبَتْ لَهُ مِائَةُ حَسَنَةٍ وَحُجِّتْ عَنْهُ مِائَةُ سَيِّئَةٍ وَكَانَتْ لَهُ حِزْنًا مِنَ الشَّيْطَانِ يَوْمَ



مولانا محمد عبدالسلام صاحب قاسمی اکبر پوری

# دارالعلوم دیوبند

ذَلِكَ حَتَّى يُمِيسَى وَلَمْ يَأْتِ أَحَدٌ  
بِأَفْضَلٍ مِّمَّا جَاءَ بِهِ إِلَّا سَرَّجُلٌ  
عَمِلَ أَكْثَرَ مِنْهُ (مُتَّفَقٌ عَلَيْهِ)  
ترجمہ - حضرت ابوہریرہؓ کہتے  
ہیں - فرمایا رسول اللہ صلی  
اللہ علیہ وسلم نے جو  
شخص ان کلمات کو سو  
مرتبہ دن میں کہے اس کو  
سَو غلاموں کے ثواب آزاد  
کرنے کے برابر ثواب ملے گا  
اور سو نیکیاں اس کے  
نامہ اعمال میں کسی جائیگی  
اور اس کے سَو گناہ مٹا  
ڈالے جائیں گے - اور وہ  
اس روز شام تک شیطان  
سے محفوظ رہے گا اور  
(قیامت کے دن) کوئی شخص  
اس سے بہتر عمل لے کر  
نہیں آئے گا - مگر وہ  
شخص جس نے ان کلمات  
کو اس سے زیادہ پڑھا  
یا اور وہ کلمات یہ ہیں  
لَا إِلَهَ إِلَّا اللَّهُ وَحْدَهُ  
لَا شَرِيكَ لَهُ لَهُ الْمُلْكُ  
وَلَهُ الْحَمْدُ وَهُوَ عَلَى كُلِّ  
شَيْءٍ قَدِيرٌ - یعنی خدا کے  
سوا کوئی معبود عبادت  
کے قابل نہیں ہے - وہ  
یکتا ہے - کوئی اس کا  
شریک نہیں ہے ملک اور  
بادشاہی اس کی ہے اور  
اسی کے لئے ہر قسم کی  
تعریف ہے - اور وہ ہر  
چیز پر قادر ہے -

## سبحان اللہ کی فضیلت

عَنْ جَابِرٍ قَالَ قَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ مَنْ  
قَالَ سُبْحَانَ اللَّهِ الْعَظِيمِ وَبِحَمْدِهِ غُفِرَتْ  
لَهُ نَحْلَةً فِي الْجَنَّةِ - (رَوَاهُ التِّرْمِذِيُّ)  
ترجمہ - حضرت جابرؓ کہتے ہیں  
فرمایا رسول اللہ صلی اللہ  
علیہ وسلم نے کہ جس شخص  
نے سُبْحَانَ اللَّهِ الْعَظِيمِ وَبِحَمْدِهِ  
کہا اس کے جنت میں کھجور  
کا ایک درخت لگایا جاتا  
ہے -

مغربی تاجروں کا ایک جہاز  
سواحل ہند پر لنگر انداز ہوا -  
تو کچھ آب و ہوا اس آئی کچھ  
مال کی فراوانی دیکھ کر سیاحوں  
نے رخت سفر کھول دیا - پھر  
آہستہ آہستہ بیٹھنے کی جگہ  
پائی - تو پاؤں پھیلانے شروع کر  
دئے - کیونکہ روز روز کی خانہ جنگیوں  
کی وجہ سے امور سلطنت کی  
بد نظمیاں دیکھ کر حریص قوم کے  
منہ میں پانی بھر آیا تھا - مگر  
اس نے جیسے ہی قدم بڑھایا -  
مشرق میں سراج الدولہ اور دکن  
میں سلطان ٹیپو اس کی راہ میں  
آڑے آئے - حتی کہ جنگ کی  
نوبت آگئی - تو اس عیار قوم نے  
پلاسی کے مقام پر سراج الدولہ  
اور دکن میں سلطان ٹیپو مرحوم  
کو جعفر و صادق کے دام فریب  
میں لاکر شکار کر لیا - اس طرح  
دکن سے بنگال تک اس کا جھنڈا  
لہرانے لگا - جن کو کل ہی بصد  
منت سرچھپانے کے لئے شاہ عالم  
نے دو گز زمین عنایت فرمائی تھی  
یہ سب کچھ ہوا - مگر ہندوستانیوں  
کو ہوش نہ آیا - آخر ان کے آپس  
کے اختلافات نے دہلی کے راستے  
بھی ہموار کر دئے - جس کا نتیجہ یہ  
ہوا - کہ بہادر شاہ کی سلطنت  
دہلی کے حدود اربعہ تک محدود ہو کر  
رہ گئی - اور فرنگی عفریت اپنی گرفت  
سخت سے سخت تر کرتا چلا گیا -  
حالات سے تنگ آکر حساس دلوں  
کو چوٹ لگی - ان کے قلب حریت  
پسند نے کروٹ لی - اور مقابلہ کی  
نوبت آگئی - چھوٹے بڑے نواب و  
راجگان شہنشاہ دہلی کی سپاہ میں  
شامل ہو گئے - حتی کہ اہل اللہ بھی  
اپنے مٹھی بھر جاں نثاروں کو لئے

خانقاہوں سے شامی کے میدان میں  
اتر آئے - مگر یرنگی تقدیر کہ دلی  
راجدانی پر یونین جیک لہرا کر رہا  
اور ساری کوششیں رائگاں گئیں -  
اسی طرح آج سے اس حکمران قوم  
کی غلامی کے دن شروع ہو گئے -  
عیسائی گماشتے اور پادری اپنی عینیت  
کی ترویج میں ہمہ تن مشغول تھے -  
ہی اور اسلامی شعار کی تحریب بھی  
در پردہ شروع ہی ہو چکی تھی - کہ  
اب اسلامی عقائد کا سر بازار .....  
مذاق اڑایا جانے لگا - ادھر جہاد  
حریت میں حصہ لینے والے علماء دین  
گولیوں اور سنگینوں کا نشانہ بن کر  
خاموش ہو چکے تھے - یا جو رہ گئے  
وہ بھڑیوں کے انتقامات کی زد میں  
تھے -

ایسے پر آشوب اور پرقتن دور  
میں جب اسلامی اعمال و عقائد کے  
لئے موت و زلیلت کا سوال تھا  
اولیاء اللہ کے قلوب میں منجانب اللہ  
القاء ہوا - کہ ہندوستان کے کسی  
مرکزی مقام پر ایسا دینی ادارہ  
قائم ہو - جو اسلامی عقائد کا علمبردار  
ہوا - اور مسیحیت اور احیاء مسیحیت کا  
سد باب کرے - اس لئے تمام اصحاب  
باطن بجائے خود یہ سوچنے پر مجبور  
تھے - کہ یہ مدرسہ قائم ہو - تو  
کیسے اور کہاں؟

چند مردان حق آگاہ اٹھے - اور  
دیوبند کی مسجد چھتہ میں انار کے  
درخت کے سایہ میں ملا - محمود کو  
بٹھا دیا - اور محمود نامی ایک ہی  
طالب علم سے مدرسہ اسلامی کی ابتدا  
کر دی -

فرشتے سوچتے ہی رہ گئے انجام ہستی پر  
دل بیتاب تڑپا اور بنیاد جاں رکھدی  
پھر وہ مرد مجاہد جو شامی کے جہاد  
حریت میں حضرت حاجی امداد اللہ صاحب



مہاجر کی قدس سرہ کے شکر کا سیمہ سالار تھا۔ اور خاندان ولی الہی کی امت جس کے سینے میں محفوظ تھی۔ یعنی حضرت مولانا محمد قاسم نانوتوی قدس سرہ بڑے اور اس کی زمین کو آسمان بنا دیا۔

پہلے حاجی محمد عابد صاحب علیہ الرحمہ بانی جامع مسجد دیوبند نے مسجد کے احاطہ میں چند کمرے اسی خیال سے بنوائے تھے۔ کہ طباء اس میں رہیں گے۔ حقیقت میں نگاہوں نے چند کمروں کے اس دارالاقامہ پر قناعت نہ کی۔۔۔۔۔ بلکہ مدرسہ کے لئے شہر کے کنارے ایک ایسی افتادہ زمین خریدی جو شہر بھر کا کورٹا کرکٹ پھینکنے کے لئے مخصوص تھی۔ مگر اس کی نصیب داری کے لئے یہ شہادت کافی ہے ”مجھے یہاں سے علم کی خوشبو آتی ہے“ کہنے والے اور خوشبو محسوس کرنے والے ہم جیسے کوتاہ نظر نہ تھے وہ مجدد الف ثانی قدس سرہ تھے جن کی نگاہوں نے غیب کے پردوں میں جہانک کہ کچھ دیکھ لیا تھا۔ یہ اس وقت کی بات ہے کہ جہانگیر کے حکم سے گرفتار ہو کر براہ دیوبند وہلی جا رہے ہیں۔ چلتے چلتے رک جاتے ہیں۔۔۔۔۔ اور یہ خوشخبری سنا دیتے ہیں۔ نو یا تقدیر الہی میں اسی سرزمین کے لئے مخزن اسرار شریعت ہونا مقدر ہو چکا تھا۔

حسب اعلان جمعہ کے بعد مشائخ امت صلوات ملت کے ہاتھوں سنگہ بنیاد رکھنے جانے کی تیاری ہے۔ انتظار ہے۔ کہ پہلی اینٹ کس کے متبرک ہاتھوں سے رکھی جانی ہے۔ عوام کی بیتیابی اور بیقراری اور مشائخ پر انتخابی سکوت طاری تھا آخر بنیاد کی خشت اول اس ملکوتی انسان نے رکھی جن کے لئے جنید وقت قطب عالم حضرت حاجی صاحب قدس سرہ نے شہادت دی ہے۔ یہ ایسے شخص ہیں۔ جن کے دل میں کبھی گناہ کا ارادہ بھی نہیں پیدا ہوا۔ یہ قدس صفت انسان تھے۔ حضرت میاں جی رحمتہ اللہ علیہ

یعنی حضرت مولانا اصغر حسین صاحب نے نانا بزرگوار سے کہ وامن پچوڑ دیں تو فرشتے وضو کریں اللہ اللہ کتنی بابرکت ہے۔ وہ تعمیر جس کی بنیاد ایسے پاک ہاتھوں نے رکھی تھی۔ کہاں یہ اور کہاں وہ مکان جس کی ابتدا برطانوی ڈپلومیسی کے ایجنٹ گورنر جنرل بہادر نے کی ہو۔

یہ ہیں تفاوت رہ از کجاست تا کجاست دارالعلوم کی پہلی مجوزہ تعمیر کو عالم مشہود میں لانے کے لئے اکابرین نقشہ نظری تیار کر رہے ہیں۔ کہ حضرت مولانا رفیع الدین صاحب دیوبند نے سرکار دو عالم صلی اللہ علیہ وسلم کو خواب میں دیکھا کہ آپ دست مبارک سے چھڑی کے ذریعہ عمارت کے لئے زمین پر نشانات ڈال رہے ہیں۔ صبح دیکھا تو جوں کے توں نشانات تھے۔ انہیں نشانات مخطوطہ پر قائم شدہ پر رونق عمارت نو درہ کی شکل میں آپ کے سامنے موجود ہے۔

ایک واقعہ مشہور ہے۔ کہ اپنے آپ کو طالب علم بتلانے والے ایک لڑکے نے گستاخی کر کے کھانا پھینک دیا۔ تو حضرت مولانا رفیع الدین صاحب قدس سرہ اس کو دیکھنے کے بعد معلوم ہوا۔ کہ واقعہ وہ طالب علم نہ تھا۔ دریافت کرنے پر ارشاد فرمایا۔ کہ میرے سامنے جن لوگوں کو سرور عالم صلی اللہ علیہ وسلم نے خواب میں اس مولسری کے کنوئیں سے دودھ دیا تھا ان میں یہ نہ تھا۔ اس لئے مجھے یقین تھا کہ یہ ہمارے مدرسہ کا طالب علم نہیں ہے۔

حضرت مولانا رفیع الدین صاحب جیسا عارف باللہ جب اہتمام کا متولی ہو اور مسند صدارت پر حضرت مولانا محمد یعقوب صاحب نانوتوی قدس سرہ سا ولی کامل ہو۔ جو علوم ظاہری و باطنی کے مجمع البحرین تھے۔ ادھر قطب العالم حضرت گنگوہی قدس اللہ سرہ العزیز جیسے مشائخ کی سرپرستی میں جو نہال زندگی کے مدارج طے کر کے علوم و معارف کے

دریا۔ وہ نہ بہائے تو کون بہاویگا  
ایں سعادت بزور بازو نیست  
تا نہ بخشد خدائے بخشندہ

حضرت مولانا رفیع الدین صاحب قدس سرہ کے بعد دارالعلوم حضرت مولانا حبیب الرحمن صاحب عثمانیہ کی تولیت میں آگیا۔ تو آپ نے اپنے اسلاف کے نقش قدم پر اس خوش اسلوبی سے چلایا کہ مدرسہ کو چار چاند لگ گئے۔ تعلیم و تربیت۔ مالیات۔ تعمیرات کے ہر گوشے میں مدرسہ بڑھا اور خوب پھلا پھولا۔ آپ کے علمی ذوق اور تحقیق نگاہ کے لئے ”تاریخ اشاعت اسلام“ آج بھی آپ کی یادگار ہے۔

دارالعلوم کی مسند صدارت پر وہ محیر العقول ذات گرامی رونق افروز ہوئی جسے قاسم العلوم والیخزات کا صحیح جانشین حضرت گنگوہی قدس سرہ ہما کا سچا لاڈلا کہئے۔ یا شیخ الہند مولانا محمود الحسن صاحب برو اللہ مضجعہ یہ وہی لڑکا ”محمود“ ہے۔ جس نے انار کے نیچے بیٹھ کر کمال ایجاد شروع کی تھی۔ آج شیخ دارالعلوم کی عزت پا رہا ہے۔ وہی شیخ الہند جنہوں نے استخلاص وطن کے لئے ریشمی رومال کی تحریک مرتب فرمائی اور ملک و ملت کے لئے قید و بند کے صبر آزما مصائب برداشت کئے حتیٰ کہ مائٹا کی تنگ و تاریک کوٹھریوں میں بھی جہود حریت کے ولولے سرور نہ ہو سکے۔

تو ارادہ یہ رہا اپنے برابر قائم گردش دہر نے بھی رنگ نہ بدلاتیرا اگر ایک طرف مسند تدریس پر شرح و بسط بحث و نظر اور علمی موشگافیوں میں لاثانی تو دوسری طرف جاوہ طریقت پر رشد و ہدایت کے رموز اور ذکر و فکر کے احوال میں کامل۔ اگر ابنائے جنس میں علوم و معارف کا بحر بیکراں تو میدان حریت میں مظلوم ہندوستانیوں کے سینوں میں آزادی کی آگ لگا دینے والا مرد غازی۔

وہ بیک وقت معلم اسلامیات بھی ہے۔ علم بردار حریت بھی ورویش شب زندہ وار بھی ہے۔ تو مجاہد



جاں فروش بھی حتیٰ کہ اسارت مائلہ کے زمانے میں اعلان حق بھی تھا اور جہاد فی سبیل اللہ بھی۔ تفہیم قرآن کا دور بھی چل رہا ہے۔ اشتغال باللہ اور مراقبہ باطن کے جام جہاں نا کی گردش بھی ہے۔ ہر کیف جام شریعت برکیت سندان عشق ہر ہوسنا کے نڈاند جام و سندان باطن یہ عروج پایا اس دور علمی کے پہلے سپوت نے مگر اپنی ساری صلاحیتوں کو اس کی آبپاری میں وقف کر دیا۔ اس کا اثر یہ ہوا کہ یہ زمین باغ و بہار بن گئی۔ کوئی حضرت العلام شاہ انور صاحب کی شکل میں چلتا پھرتا کتب خانہ بن گیا۔ تو کوئی مفتی اعظم کے لقب سے مشہور ہوا کسی کو ہم نے مفکر اعظم علامہ مجذوب سندھی کے روپ میں دیکھا۔ تو کسی کو دنیائے اسلام نے شیخ العرب والجم کے پر شکوہ خطاب سے پہچانا۔ اس کے بعد اہتمام کا قلمدان حضرت مولانا حافظ محمد احمد صاحب رحمۃ اللہ کے سپرد کیا گیا۔ آپ نے انتہائی بے نفسی کے ساتھ اس دور علمی کو پردان چڑھایا اور اس کی ترقی کی کوشش میں دن کا سفر آخری سفر ہوا۔

جان ہی دیدی جگر نے آج پائے یار پر عمر بھر کی بیقراری کو قرار آہی گیا اوصر حضرت شیخ الہند قدس سرہ العزیز نے جو جگہ خالی فرمائی اس پر حضرت مولانا شاہ محمد انور صاحب کشمیری رحمہ اللہ جلوہ افگن ہوئے۔ تو آپ کا درس حدیث بہت مشہور ہوا نوادر علمی اور مباحثہ علمیہ نے طلباء کو اکتاف عالم سے دارالعلوم میں کھینچ کھینچ کر پہنچا دیا۔ اس لئے دارالعلوم بڑھا۔ اور خوب بڑھا۔ لیکن نیرنگی تقدیر نے حضرت شاہ صاحب کو دارالعلوم سے ڈابھیل ضلع سورت لے جا کر ترویج علوم نبوت میں مصروف کر دیا۔

حضرت شاہ صاحب علیہ الرحمہ کے بعد ۱۳۵۵ھ میں خداوند قدوس نے قلب الارشاد حضرت شیخ الاسلام مولانا اسید حسین احمد المدنی قدس سرہ العزیز کو دارالعلوم کی مسند علم و عرفان پر جلوہ افروز فرمایا۔

یہ وہی ذات ہے۔ جسے والد ماجد

کی کشفی نگاہوں نے اپنے مرشد کے حکم سے تعلیم و تربیت کے لئے آفتاب معرفت شیخ طریقت قطب الاقطاب حضرت گناوی قدس سرہ السلام کی آغوش شفقت میں پیش کیا تھا۔ اور حضرت مہاجر کی قدس سرہ العزیز نے اپنی آخری عمر میں اسی کے لئے کہا تھا۔ میں تم کو خدا کے سپرد کرتا ہوں۔ جس نے مدینۃ النبی صلی اللہ علیہ وسلم کی بہاریں چودہ سال تک لوٹیں اور دنیا عرب نے اپنی عقیدت کے اظہار کے لئے شیخ حرم جیسا خطاب عطا کیا۔

مالطہ کا جیل خانہ اُسے بالخصوص اس لئے جانتا ہے۔ کہ اس نے محض اپنے مرئی مشفق استاذ کی خدمت کے شوق میں مدینہ منورہ کے آرام و سکون پر قید و بند کے شدید ترین مصائب کو ترجیح دی۔ برو اللہ مضجعہ۔

خانہ زاد عشق ہیں زنجیر سے بھاگیں کیوں ہیں گرفتار وفا زنداں سے گھرائیں گے کیا پھر تنگنائے مالطہ میں خورشید معرفت کی صوفشانی اور آئینہ شفاف کی فیض اندوزی نے سیرت و کردار میں کیا جلا پیدا کر دی۔ اس کا اندازہ کون لگا سکتا ہے۔

نگاہ برق نہیں چہرہ آفتاب نہیں وہ آدمی تو ہے گرد پھینکے تاب نہیں ۱۹۲۰ء میں مالطہ سے استاذ محترم کی محبت میں ہندوستان مراجعت فرمائی تو تمام فضائل و کمالات سے آپ کا دامن اتنا بھرا ہوا تھا۔ کہ خود شیخ کمال و مرشد طریقت کے مقام بلند پر فائز تھے۔ بقول قدوۃ السالکین حضرت مولانا محمد الیاس صاحب قدس سرہ آپ وہ دریا ہضم کئے ہوئے ہیں۔ کہ اس کا ایک جرہ بھی دوسروں کو بیخود کرنے کے لئے کافی ہے۔

حضرت شیخ الہند قدس سرہ کے وصال کے بعد سیاسی و روحانی جانشینی کے لائق وہی ذات گرامی ہو سکتی تھی۔ جس نے خدمت کے لئے اس قدر اہتمام کیا تھا۔ اس لئے بالآخر دنیا نے جانشین "شیخ الہند" کے لقب سے یاد کیا۔ مگر "شیخ الاسلام" کا صحیح خطاب ہی ان کے جذبات احترام کی کسی

قدر تسکین کر سکا۔ اس دور علمی دیوبند نے آپ کے زیر سایہ عاطفت جو علمی و روحانی مدارج طے کئے۔ وہ روز روشن کی طرح ظاہر ہیں۔

دارالعلوم کی صدارت عظمیٰ پر بڑے بڑے مشائخ عظام اور محدثین کرام جلوہ افروز رہے۔ اور ان کے ادوار میں دور علمی کے احاطہ میں حدیث نبوی کی شمع برابر فروزاں رہی اور اس پر جانثار پروانے آتے رہے۔ لیکن زمانہ شاید ہے۔ کہ اس مدنی محدث اعظم شیخ حرم نے جب شمع حدیث روشن کی تو پروانوں کا اس قدر اثر و نام ہوا۔ اور دارالعلوم علم و عرفان کے تابناک قمقوں سے اس قدر جگمگایا۔ کہ دیوبند کی تاریخ نے اس کی نظیر نہ دیکھی نہ سنی۔

فرہ ذرہ پر ہے فیضان محدث مرثیہ قصبہ دیوبند نے دارالعلوم کی (۹۴) بہاریں دیکھیں اور جو سرمایہ اس پوری عمر میں جمع کیا اس کی کل تعداد (۶۶۳۰) ہوئی جس میں سے (۳۸۵۶) حضرت شیخ کی برکات ہیں۔ بقیہ (۲۷۷۴) تمام دیگر مشائخ رحمہم اللہ کے یا بالفاظ دیگر یوں کہا جائے۔ کہ تقریباً ایک صدی کی پوری کمانی میں نصف سے زائد حضرت شیخ الاسلام قدس اللہ سرہ ہم کا ہے۔ کثر اللہ سواد ہم۔

آپ بیک وقت براعظم ایشیا میں دنیائے اسلام کی اس عظیم ترین دینی تربیت گاہ دارالعلوم دیوبند کے شیخ الحدیث بھی تھے۔ اور ہندوستان کے اسلام اور مسلمانوں کی فلاح و بہبود کی جانفروش جماعت جعبۃ العلماء ہند کے صدر اور رئیس بھی۔

ان تمام علمی مشاغل۔ سیاسی دوردھوپ اخلاقی ترقیات کی عظیم مہمات کی انجام دہی کے ساتھ ساتھ انسانیت کی آبرو بھی تھے۔ اور مظلومیت کے پشت پناہ بھی لاکھوں تشنگان علوم و معرفت اور طلبکاراں حق کو جاوہ مستقیم پر چلا کر منزل مقصود تک پہنچا دیا اور سیکڑوں ضوفاں مینارہ ہدایت کھڑے کر دیے جن کے ذریعہ گم گشتگان راہ باسانی اپنے مطلوب حقیقی سے وصال حاصل کر سکیں گے اس عارف باللہ نے دارالعلوم کے درس



محمد شفیع عمر الدین (سانگھڑ)

# معراج

کچ غایت نہیں بنایا بلکہ سیاحت کی ہماہمی میں سرفروش مجاہد کی طرح حصہ لیا۔ اور انگریزی اقتدار کی سنگینوں اور گولیوں کے سامنے سینہ سپر ہو کر داد استقامت دی ہے۔

آئین جوان مرواں حق گوئی و بیباکی اللہ کے شیروں کو آتی نہیں و باہمی علوم و معارف پر مال ہوتا۔ تو سمندر بہا دیتا اور رموز و نکات کی طرف توجہ مبذول کرتا۔ تو شبلی دوراں جنید وقت بن جاتا سیاست کے میدان میں آتا اور مولانا محمد علی اور مہاتما گاندھی سے بھی داد شجاعت لیتا۔ خطیب بھی ایسا تھا۔ کہ اس کے آگے مختلف انخیال مفکرین سر تسلیم خم کر دیتے تھے۔

قلب سے مرکز انوار تو ایماں ہے روح جو ہر علم مکمل ہے سراپا تیرا اور قیدی ایسا کہ جیل خانوں سے خانقاہوں کا کام لے لیتا۔ وہ ایسا شہنشاہ فقر و طمانیت تھا۔ جس کے دسترخوان پر سینکڑوں شاہ و گدا مہمان ہوتے اور ایک ہی وارثہ میں بیٹھ کر حاضر تناول کرتے اور بذات خود سب کی میزبانی فرماتا۔

الحاصل ان چند سطور سے اس جمال جہاں آرا۔ اس حق عالم افروز اور اس آرائش و زیبائش کا قدرے اندازہ ہو سکتا ہے۔ جو مشاطہ قدرت کے دست فیض بخش نے اس کا کل روحانیت کو عطا فرمایا تھا۔

وامان نگہ تنگ و گل حق تو بسیار گل چین بہار تو زو اہاں گلہ وارد ۱۹۵۴ء لغایت ۱۹۵۶ء کے بیٹھنے سال کا ایک ایک لمحہ تقوی طہارت ذکر و فکر۔ مراقبہ۔ محاسبہ اشتغال باللہ۔ جہاد فی سبیل اللہ ترویج شریعت ارتقاء اخلاق نبوت۔ اعلاء کلمۃ اللہ۔ احیاء دین۔ مجاہدہ باطل۔ ارشاد و تبلیغ۔ درس حدیث اور تفہیم قرآن جیسے عظیم ترین مقاصد میں صرف فرمتے ہوئے ۱۹ دسمبر ۱۹۵۶ء کو اس دنیائے بے ثبات سے رفیق اعلیٰ کی طرف اس طرح تشریف لے گئے کہ رجاء و امید کی مشک پیر چادر اور خوف و خشیت کا تابناک عمامہ جسم اطہر پر

سَجَّحَ الَّذِي اسْرَى بِعَبْدِهِ  
لَيْلًا مِّنَ الْمَسْجِدِ الْحَرَامِ  
إِلَى الْمَسْجِدِ الْأَقْصَا الَّذِي بُرِّئَ  
كَوَلُهُ لِرَبِّهِ مِنْ الْيَتْنَاءِ إِنَّهُ  
هُوَ السَّمِيعُ الْبَصِيرُ

ربی اسرائیل آیت ۱۰

ترجمہ۔ وہ پاک ہے جس نے راتوں رات اپنے بندے کو مسجد حرام سے مسجد

مکہ۔ مگر یہ ہرگز نیرو آنکہ دلش زندہ شدہ بخش ثبت است ہر جہیدہ عالم دوام ما اور آیت "قُلْ إِنْ صَلَّوْا وَنَسُوا وَخَيَّأَ وَمَتَّقِ اللَّهَ رَبَّ الْعَالَمِينَ" کی تعمیل میں اپنے آپ کو اتنا کھپایا کہ مادہ تاریخ وفات بنا کر بھی علی قدیم نہ رکا جب تک "فِي رَوْضَةٍ يَخْضَرُونَ" کی خوشخبری نہ سن لی۔

آپ نے دنیا سے منہ کیا مولانا علوم و معارف کا دور ختم کر دیا۔ آج سب کچھ ہے مگر اس ذات گرامی کو آنکھیں ترس رہی ہیں۔

مدتوں روتے رہیں گے جام و میخانہ کو ہم مگر زمانہ طالب علمی کے دیکھے ہوئے آستانہ مدنی اور آج کے آستانہ مدنی میں مجھے اتنا فرق محسوس ہوتا ہے۔ کہ حضرت قدس سرہ کسی لمبے سفر پر تشریف لے گئے ہیں۔

نہیں ہے پیر میخانہ مگر فیضات باقی ہے ابھی تک میکہ سے بوٹے عرفان میں باقی صاحبزادہ محترم خلف الرشید حضرت مولانا محمد اسعد صاحب وامت برکاتہم مہمان نوازی۔ تواضع و انکساری و اخلاق انیار میں شیخ الاسلام قدس سرہ العزیز کے صحیح جانشین ہیں۔ اللہ تعالیٰ صاحبزادہ محترم کو ارشادات مدنیہ کا محرم اخص جینیہ کا نقش کامل اور قطب الارشاد اسیر ماطہ کی زندہ تصنیف بنائے آمین

اقضیٰ تک سیر کرانی جس کے گروا گرو ہم نے برکت رکھی ہے۔ تاکہ ہم اسے اپنی کچھ نشانیاں دکھائیں نے شک وہ سننے والا دیکھنے والا ہے۔

حضرت شاہ صاحب رحمۃ اللہ

فرماتے ہیں:-

حق تعالیٰ اپنے رسول صلی اللہ علیہ وسلم کو معراج کی رات لے گیا مکہ سے بیت المقدس براق پر۔ اور آگے لے گیا آسمانوں پر یہاں اتنا ذکر ہے۔ باقی سورہ نجم میں ہے:-

مسجد الحرام سے مسجد اقصیٰ تک لے جانے کو اسماء کہتے ہیں اور آگے آسمانوں پر جانے کو معراج کہتے ہیں۔ اور گاہے دونوں لفظ مجموعہ پر اطلاق کئے جاتے ہیں۔ (بیان القرآن)

آگے آسمانوں کی طرف جاتا ہے آیت میں مصرح نہیں ہے۔ گو اشارہ اس کی طرف ہے۔ اور اس سے زیادہ صراحت کے قریب اشارہ سورہ النجم میں ہے۔ وَلَقَدْ سَأَلْنَا نَزْلَةَ الْخَوَیْءِ عِنْدَ سِدْرَةِ الْمُنْتَهٰی یعنی جبرائیل علیہ السلام کو دوسری بار سدرۃ المنتہیٰ کے پاس دیکھا ہے۔ اور پہلی بار کا دیکھنا اس کے قبل بِالْأَفْقِ الْأَعْلٰی میں مذکور ہوا ہے۔ پس رویت عند السدرۃ سے ظاہر معلوم ہوتا ہے۔ کہ راہی اور مری دونوں سدرہ کے پاس ہوں گے۔ پھر حدیثوں میں تو اس کی اس قدر تصریح ہے۔ کہ مجال انکار نہیں۔

(بیان القرآن)

جمہور اہل سنت والجماعت کا مذہب یہ ہے۔ کہ معراج بیداری میں جہد کے ساتھ ہوتی۔ (بیان القرآن)



”یہاں صرف یہ بتلانا ہے۔ کہ مذہب راجح یہی ہے۔ کہ معراج و اسراء کا واقعہ حالت بیداری میں بحمدہ الشریف واقع ہوا۔“  
(حضرت مولانا شبیر احمد عثمانیؒ)  
اسراء نص قرآن سے ثابت ہے۔ اور اس کا منکر کافر ہے۔ اور معراج احادیث مشہورہ سے ثابت ہے۔ اس کا منکر گمراہ اور بدعتی ہے۔

### تحقیق

یہ ہے کہ ایک دفعہ آپ مسجد حرام سے مسجد اقصیٰ تک اور وہاں سے آسمانوں کے اوپر جہاں تک خدا نے چاہا جاتے ہوئے جسد عنصری سے تشریف لے گئے ہیں۔

### یہی

مذہب ہے جمہور فقہاء اور متکلمین اور صوفیائے کرام کا۔ اور اسی پر احادیث صحیحہ وارد ہیں۔ اور جسد عنصری سے معراج آپ ہی کی خصوصیت میں ہے۔ کسی دوسرے پیغمبر کو یہ شرف عطا نہیں ہوا۔

رحمۃ اللہ علیہ الشکوة حضرت مولانا احمد علی صاحب مدظلہ العالی،

بالجملہ صحت کے ساتھ واقعہ معراج ثابت ہے۔ اور مسلمان اجماعی طور پر اس کے قائل ہیں۔ ہاں زندیق اور ملحد انکار کرتے ہیں۔

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَلَوْ كَرِهَ الْكَافِرُونَ (الصف ایت ۸)

ترجمہ۔ وہ چاہتے ہیں۔ کہ اللہ کا نور اپنے مونہوں سے بجھا دیں۔ اور اللہ اپنا نور پیدا کر کے رہے گا اگرچہ کافر برا مانیں۔  
(ابن کثیر)

### سواری کے لئے براق

حدیث میں وارد ہے۔ کہ آپ کے پاس ایک جانور لایا گیا۔ جو خچر سے چھوٹا اور گدھے سے بڑا تھا۔ اس کا رنگ سفید تھا جسے براق کہا جاتا ہے۔ اس کی تیز رفتاری

کا یہ عالم تھا۔ کہ حد نگاہ تک وہ قدم رکھتا تھا۔ آپ اس پر سوار کئے گئے۔ معراج کے مبارک سفر میں آپ پر سوار تھے اور حضرت جبرائیل علیہ السلام کی محبت میں ساتوں آسمانوں تک آگئے۔ آگے جہاں تک خدا نے چاہا گئے

### نمازوں کا تحفہ ملنا

معراج کی رات آپ پر روزانہ پچاس نمازیں فرض کی گئیں۔ جب آپ حضرت موسیٰ علیہ السلام کے پاس لوٹ کر آئے تو آپ نے مشورہ دیا۔ کہ آپ کی امت روزانہ پچاس نمازیں نہیں پڑھ سکے گی۔ انہوں نے اس سے قبل لوگوں کو آزمایا ہے۔ اور بنی اسرائیل کی اصلاح میں سخت تکلیف اٹھائی ہے۔ آپ اپنے رب کے ہاں لوٹ کر جائیے۔ اور اپنی امت کے لئے نمازوں کی تخفیف کا سوال کیجئے لہذا آپ لوٹے۔ اور اللہ تعالیٰ نے آپ کا سوال پورا فرمایا۔ اور پچاس میں دس نمازیں کم کر دیں۔

جب آپ پھر موسیٰ علیہ السلام کے پاس تشریف لائے تو موسیٰ علیہ السلام نے پھر وہی مشورہ دہرایا آپ کے سوال پر دس نمازیں اور کم کر دی گئیں۔

لہذا بار بار کے مشورہ اور اللہ سے سوال کا نتیجہ یہ نکلا کہ روزانہ پانچ نمازوں کا حکم دیا گیا۔

اس پر بھی موسیٰ علیہ السلام نے فرمایا کہ آپ کی امت ان پانچ نمازوں کو بھی نہ نباہ سکے گی۔ آپ لوٹ جائیے اور تخفیف کا سوال دہرائیے۔ اب کی مرتبہ آپ نے فرمایا۔ کہ میں نے اپنے رب سے (بار بار) سوال کیا۔ اب شرم آتی ہے۔

### لیکن

میں راضی ہوں۔ اور تسلیم کرتا ہوں۔ جب آپ اس مقام سے گزر گئے تو ایک آواز دینے والے نے آواز دی کہ میں نے (اول) اپنا فرض

پچاس نمازیں روزانہ پڑھنے کا، جاری کر دیا۔ میں نے اپنے بندوں سے تخفیف کر دی اور پچاس کی بجائے پانچ نمازیں فرض کر دیں،

### یعنی

ثواب اب پانچ پڑھنے والے کو پچاس کا ملے گا۔

نماز دین کا ستون ہے۔ مومن کا نور ہے۔ مومن کے لئے معراج ہے قیامت کے دن سب سے پہلا سوال جو بندے سے پوچھا جائے گا وہ نماز کے بارے میں ہوگا۔ اللہ تعالیٰ کا قرب اور رضامندی نماز کی بدولت حاصل ہوتی ہے

### اس لئے

ہمیں چاہئے کہ سب نمازیں خاص اہتمام کے ساتھ سب ارکان بجا لاکر مسجد میں حاضر ہوکر باجماعت ادا کرتے رہیں۔ جس تحفہ کو آنحضرت صلی اللہ علیہ وسلم نے اپنے لئے اور اپنی امت کے لئے رضا اور خوشی کے ساتھ تسلیم فرمایا ہیں اس کی بڑی قدر کرنی چاہئے۔

## گوجرانوالہ میں خدام الدین

### سول ایجنٹ

سپرنٹنڈنٹ نعلانیہ اردو بازار گوجرانوالہ

### سب ایجنٹ

۱۔ عبدالعزیز صاحب چوک نھاوالہ

اوارہ الاصلاح

۲۔ مولوی نور الدین صاحب قبرستان

۳۔ مولانا عبدالواحد صاحب جامع مسجد

باغ شبیرانوالہ گوجرانوالہ



## تعارف

## انبیاء علیہم السلام

اس بات سے انکار نہیں کیا جاسکتا ہے۔ کہ دنیا نے ”نبی“ اور ”رسول“ کی تعبیر و تعریف کے لئے عجیب عجیب الفاظ اختیار کئے ہیں لیکن بلاغت قرآنی نے صرف لفظ رسول سے تعارف کرایا۔

هَلْ كُنْتُ إِلَّا بَشَرًا مِّثْرُ سُوَا

ترجمہ۔ اے پیغمبر کہہ دیجئے۔

اللہ پاک ہے اور میں بشر رسول ہوں۔

اس جملہ کے اندر وہ سارے وافر آگئے۔ جو اکفار و سرکشی کی ان صداؤں کے جواب میں کہے جا سکتے ہیں۔ یعنی میرا یہ دعویٰ جو کچھ ہے وہ تو یہ ہے۔ کہ ایک آدمی ہوں پیام حق پہنچانے والا معلوم ہوا کہ میں رسول ہوں۔ اور مجھ پر خدا نے سچائی کی راہ کھول دی ہے۔ اور میں دوسروں کو بھی اسی راہ پر چلانے آیا ہوں۔ لہذا طالب حق ہو تو میرا پیام پرکھ لو میرے پاس نسخہ شفا ہے۔ کہ نہیں میں صراط مستقیم پر چلا دے سکتا ہوں کہ نہیں میں سرتاپا ہدایت اور رحمت ہوں کہ نہیں؟ میں کسی ریاضت و مجاہدہ سے بنی بنا ہوں۔ یا کہ پہلے سے اللہ کا منتخب شدہ برگزیدہ بندہ اور رسول ہوں؟ میرا انتخاب براہ راست دست قدرت نے کیا ہے۔ یا میں خود رسول بنا ہوں یا قوم نے بنایا ہے؟ میں کسی قومی خدمت کی بنا پر رسول بنا ہوں۔ یا اپنی پاکیزہ سیرت اور اعلیٰ صداقت، خداداد بصیرت اور مشاہدہ غیبی وغیرہ اوصاف سے رسول بنا ہوں؟

اللہ اعلم حیث یجعل رسالتہ

ترجمہ۔ یعنی یہ خدا ہی جانتا ہے۔ کہ کون شخص اس کا

اہل ہے۔ کہ منصب پیامبری پر سرفراز کیا جائے۔ اور اس عظیم الشان امانت المیہ کا حال بن سکے۔ اور یہ بھی معلوم ہو گیا کہ نہ ہرکس و ناکس کو ایسی جلیل القدر اور نازک ذمہ داری پر فائز کیا جاسکتا ہے۔

سورہ بنی اسرائیل کی آیت بالا میں لفظ ”بشر“ خاص طور پر سمجھنے کی چیز ہے۔ قرآن عزیز نے لفظ رسول کے ساتھ لفظ بشر کو اس لئے جوڑ دیا۔ کہ جو بات منکروں کے دماغ میں کام کر رہی تھی۔ وہ یہی بات تو تھی۔ کہ ایک آدمی جس میں کوئی مافوق انسانیت کرشمہ نہیں پایا جاتا خدا کا فرستادہ کیسے ہو سکتا ہے۔ اور ہم کیوں اس پر ایمان لائیں۔ معاندین کا ہمیشہ انبیاء علیہم السلام کے ساتھ یہی سلوک رہا کہ کیا خدا نے آدمی کو پیغمبر بنا کر بھیجا ہے۔ بھلا یہ کیسے ہو سکتا ہے۔ انہیں معلوم نہیں۔ کہ انبیاء اور رسول نہ تو خدا کے اوتار ہو سکتے ہیں۔ کہ خدائی اس میں حلول کر سکے اور نہ خود خدا ہو سکتے ہیں۔ کہ ہیکل انسانی میں جلوہ نغا ہو۔ یہ تو ایک الگ نوع کے لوگ ہوتے ہیں۔ جو اپنے مشاہدہ اور حاشہ غیبی سے ان علوم و حقائق کو اس طرح حاصل کرتے ہیں۔ جس طرح ہم کو اس عالم کی بہت سی باتوں کے سننے اور دیکھنے کا علم ہوتا ہے۔ کوہ صفا کی مندرجہ تقریر سے دنیا خود فیصلہ کرتی ہے۔ کہ پیغمبر اور غیر پیغمبر میں کیا فرق ہوا کرتا ہے۔

## کوہ صفا کی پہلی تقریر

حضرت محمد رسول اللہ صلی اللہ علیہ وسلم

نے پہاڑ پر کھڑے ہو کر قوم سے پوچھا کہ تم نے آج تک مجھے کیا پایا سب نے بالاتفاق کہا کہ ہم نے آپ کو ہمیشہ سچا اور امانت دار پایا۔ پھر آپ نے کہا کہ اچھا اگر میں تم سے یہ کہوں کہ اس پہاڑی کے عقب میں ایک لشکر پڑا ہوا ہے۔ جو غفلت کی حالت میں تم پر حملہ کرنا چاہتا ہے۔ تو تم اس کو باور کرو گے؟ لوگوں نے کہا کہ اس کے یقین نہ کرنے کی ہمارے پاس کوئی وجہ نہیں۔ اس لئے آپ کی صداقت کا تجربہ ہے۔ اور آپ ایسے بلند مقام پر کھڑے ہیں۔ جہاں سے آپ کو وہ نظر آسکتا ہے۔ جو ہم کو نظر نہیں آسکتا۔ اس اقرار کے بعد آپ نے فرمایا۔ میں تمہیں خبردار کرتا ہوں۔ کہ اللہ کا عذاب آنے والا ہے۔ اس حقیقت افروز پیغمبرانہ تقریر میں آپ نے پیغمبر کی انہیں دووں خصوصیتوں کی وضاحت فرمائی۔ ایک اس کی اعلیٰ صداقت اور پاکیزہ سیرت دوسرے اس کی خداداد پیغمبرانہ بصیرت اور مشاہدہ غیبی جو دوسرے انسانوں کو حاصل نہیں اور جس کی بنا پر دوسرے انسانوں کے لئے اس کی اتباع و فرمانبرداری کے سوا چارہ نہیں رہ جاتا ہے

اسی کے ساتھ قرآن مجید کی مندرجہ ذیل آیت کو بھی ضرور سامنے رکھا جائے اور پھر غور کیا جائے۔ ارشاد ہوتا ہے۔

هَآ اَنْتُمْ هَؤُلَاءِ جَا جَحْتُمْ فِیْمَا لَكُمْ بِعِلْمٍ فَلِمَ تَحَاجُّوْنَ فِیْمَا لَیْسَ لَكُمْ بِہِ عِلْمٌ وَاللّٰہُ یَعْلَمُ وَاَنْتُمْ لَا تَعْلَمُوْنَ (ال عمران)

مفہوم یہ ہے کہ تم نے ان مسائل میں تو بحث کر لی۔ جن کا تم کو تھوڑا بہت علم تھا۔ مگر اب ایسے مسائل پر کیوں بحث کرتے ہو جن کا تم کو کچھ بھی علم نہیں۔ اللہ جانتا ہے تم نہیں جانتے۔ آیت بالا میں ”فَلِمَ تَحَاجُّوْنَ فِیْمَا لَیْسَ لَكُمْ بِہِ عِلْمٌ“ خاص طور پر ایک ایسی حقیقت کی غازی



کر رہا ہے۔ کہ انسانی زندگی کے کچھ بنیادی سوالات ہیں۔ جن کو نہ تو جیلہ و بہانہ سے ٹالا جا سکتا ہے۔ اور نہ آج تک دنیا کا سب سے اونچا کردہ فلاسفہ اور حکماء اس کا صحیح حل پیش کر سکا ہے۔ مثلاً اللہ تعالیٰ کی ہستی کو تسلیم کر لینے کے بعد یہ سوالات رہ جاتے ہیں۔ کہ اس کی صفات کیا ہیں۔ اور وہ ہم سے کن چیزوں کا مطالبہ کرتا ہے۔ اور انسان کا اصل مقام کیا ہے۔ اور اس کی زندگی کا انجام کیا ہوگا۔ اس عالم کا منتہی کیا ہے۔

یہ اور اس قسم کے صدہا سوالات کے جوابات بدون انبیاء علیہم السلام کے جن کو براہ راست اللہ تعالیٰ سے ہمکلامی کا شرف حاصل ہوتا ہے۔ بلا واسطہ وہ اللہ تعالیٰ کی باتوں کو سنتے اور ان کے پاس اللہ تعالیٰ کے پیغام پہنچتے ہیں اور ان کو علم کے قطعی اور یقینی ہونے کا آفتاب نصف النہار کے تابانیوں سے زیادہ علم ہوتا ہے۔ صحیح جواب انہیں کا پیغمبرانہ انداز ہے۔ اور قرآن حکیم "فَلِمَ تَحَاجُّوْنَ" سے اسی جانب اشارہ فرمایا ہے۔ کہ جو لوگ پیغمبر سے بحث و حجت کرتے ہیں۔ ان کا جواب صرف یہی ہے کہ جو ہم لوگ دیکھتے اور سنتے ہیں۔ اور لوگ نہ دیکھ سکتے اور نہ سن سکتے ہیں۔ یعنی مابعد الطبیعیاتی مسائل جس کو علم الہی سے تعبیر کیا جاتا ہے۔ اس کا صحیح حل سوائے ہماری جماعت اور ہماری تعلیم سے واقفیت کے بغیر کوئی اور ذریعہ معلومات انسانی و شریک کے اندر ممکن نہیں ہے۔ رسول اس سے بالکل بے خبر ہوتا ہے۔ کہ اس کو کل کیا کہنا ہے مگر جوہنی وہ منصب رسالت پر فائز ہونا ہے۔ اس طرح بولتا ہے۔ گویا کوئی موت کی سرحد سے پار تک دیکھتا ہے۔ اور انسانوں کے ہر گوشہ حیات سے تعلق رکھتا ہے۔ ہزاروں اختلافات رسول کی ذات سے وابستگی کے بعد از خود ختم ہو جاتے اور وحدت انسانی کی صورت

اختیار کر لیتے ہیں۔ اور رسول کے واسطے سے علیحدہ ہو کر وحدت الہی سے اپنے آپ کو دور اور شیرازہ انسانیت کو پراگندگی میں تبدیل ہو جانا پڑتا ہے۔

بنی اور رسول صرف اخلاقی حس ہی کو بیدار نہیں کرتے۔ بلکہ وہ ایک مکمل نظام نامہ عطا فرماتے ہیں اور ان کا ہر حکم مذہب اور اخلاق کی بنیاد بنتا ہے۔ بنی اور رسول ہی انسان کو انسانی شعور بخشتا ہے اور آگاہ خبردار کرتا ہے۔ کہ یہ گردن اور یہ سر صرف خدا کے قدوس ہی کے آگے جھکنا چاہئے۔ کیونکہ ساری کائنات اسی کی جانب سر نیاز جھکائے ہوئے بندگی کا زبان حالہ قال سے اعتراف کر رہی ہے۔ اسی لئے انبیاء اور رسول کا موضوع بحث سرحد کی ذات اور صفات اور اس کے احکام ہیں۔ اور وہ ایک جانب اللہ تبارک و تعالیٰ سے اپنا تعلق رکھتے ہیں۔ اور دوسری جانب مخلوقات عالم سے ان کا رشتہ اور ناتا ہوتا ہے۔ اور وہ علی وجہ البصرہ عالم آخرت کی خبر اسی طرح دیتے ہیں۔ جس طرح آنکھوں سے دیکھ کر اور کانوں سے سن کر دنیا میں خبریں دی جایا کرتی ہیں۔

خلاصہ یہ ہے۔ کہ بنی اور رسول کی زندگی اور تمام انسانوں کی زندگی میں نمایاں فرق ہوتا ہے۔ اور ان کے حواس کی جہاں تک رسائی ہوتی ہے۔ اور فلسفی اور حکیم کو اس کی ہوا تک نہیں لگتی ہے حضرت مولانا روم علیہ الرحمۃ نے اسی حقیقت کی نقش طرازی ان الفاظ میں کی ہے

فلسفی کو منکر خُشانہ است  
واز حواس انبیاء بیگانہ است  
انبیاء علیہم السلام کے قلب سلیم اور فطرت سلیمہ میں غیر اللہ کا قطعی اثر نہیں ہوتا ہے۔ اسی لئے ان کا تعلق غروب اور غانی سے ہوتا نہیں بلکہ باقی ہی اسی صحیح لگاؤ رہتا ہے۔

خلاصہ یہ ہے کہ بنی اور رسول کوئی اکتسابی چیز نہیں ہے اور نہ وہ

ریاضت و مجاہدہ سے بنتے ہیں۔ رسول کی قدرت خاص نگرانی کرتی اور خود ہی تربیت فرماتی اور صفت عصمت سے نوازی ہے۔

قرآن حکیم "فَاِنَّكَ بِاَعْيُنِنَا" اور "فَاِنَّكَ يَسْلُكُ مِنْ بَيْنِ يَدَيْهِ" وَمِنْ خَلْفِهِ رَصَدًا لِّيَبْلُغَ اَنَّ قَدْ اَتَيْنَا بِرِسَالَتِكَ رَاسُومًا وَ اَحَاطَ بِمَا لَكَ يَهُمُّ وَاَحْصَى كُلَّ شَيْءٍ عَدَدًا (سودۃ الجن)

سے ان کی عصمت پر حکیمانہ مہر ثبت فرمادی ہے۔ غ "تو خود حدیث مفصل بخوان ازین محل"

**عصمت انبیاء علیہم السلام**  
انبیاء کرام کی عصمت کا ذکر آیات بالا میں آچکا ہے۔ اور دیگر آیات قرآنیہ سے بھی اور عقلی طور پر ثابت ہو چکا۔ کہ صفت عصمت انبیاء علیہم السلام کے خصائص میں سے ہے اور یہی وہ چیز ہے۔ جو ان کو جملہ نبی نوع انسان سے ممتاز کرتی اور حد فاضل کا حکم رکھتی ہے اس لئے ضروری ہوا کہ "عصمت" کے معنی اور اس کے مفہوم سے لوگوں کو روشناس کر دیا جائے۔ سو معلوم ہونا چاہئے۔ کہ عصمت کے معنی ہیں گناہ سے اپنے کو روک رکھنا اور..... معصوم وہ ہے۔ کہ باوجود استعداد گناہ کے اور قدرت رکھنے کے اس سے گناہ نہ ہونا۔ یہ بات صرف انبیاء علیہم السلام کی ذات اقدس کے ساتھ خاص ہے۔ دوسرے کسی امتی مجہود، مصلح، ریفاہر، لیڈر اور انقلابی کو یہ مقام رفیع خدا نے بخشا نہیں ہے۔

اس لئے انبیاء علیہم السلام کے مقتدا ہونے میں من کل الوجوہ کوئی ہمسری کا دعویٰ نہیں کر سکتا ہے یہ معصوم حضرات اللہ تعالیٰ کی قائم کردہ حدود کو توڑنے نہیں آتے ہیں۔ بلکہ جوڑنا ان کے نصب العین کا عین تقاضہ ہوا کرتا ہے۔ پس معصیت کا فقدان ہی ان کی صحیح نوعیت کو متعین کرتا ہے۔ انبیاء علیہم السلام اپنی صداقت نبوت کی



ایک وجدانی دلیل قوم کے سامنے پیش کیا کرتے ہیں۔ کہ جو شخص برسہا برس لوگوں میں زندگی گزارے اور اس کی پوری زندگی قوم کے سامنے ہو جو سچائی اور عصمت سے بھرپور ہو۔ بھلا وہ خدا پر بہتان باندھ سکتا ہے اور یہ جھوٹا دعویٰ کر سکتا ہے۔ کہ میں خدا کا رسول اور اس کا بنی ہوں۔ ہرگز نہیں اس لئے تمام اہل سنت والجماعت کا یہ مسلک بن چکا ہے کہ ”انھو معصومون عن الصغائر والكبائر جميعاً والمثل والنحل لابن خرم، مطلب یہ ہے۔ کہ حضرات انبیاء علیہم السلام چھوٹے بڑے تمام گناہوں سے معصوم ہیں۔

تفصیل اس جہاں کی یہ ہے۔ کہ باعتبار عقل و نقل یہ بات طے ہو چکی ہے۔ کہ ہمیشہ اللہ تعالیٰ نے رسالت کے فرائض کی ذمہ داری کے لئے ایسے لوگوں کو منتخب فرمایا ہے۔ جو اس کی تمام مخلوقات میں اخلاق اور تقویٰ کے لحاظ سے بلند مرتبہ رکھتے تھے۔

اللہ اعلم بحقیقۃ یحصل رسالتہ اس چناؤ کے بعد اللہ تعالیٰ جس طرح چاہتا ہے۔ اپنے اوامر اور نواہی کی تعلیم دیتا ہے اور جن سے انبیاء واقف نہیں ہوتے انہیں سکھاتا ہے۔ اور تربیت دیتا ہے۔ گویا وہ ہر آن اللہ کے ہاتھوں میں ہوتے اور اس کی نگاہوں میں رہتے ہیں۔ یہ مخصوص نظر خداوندی انبیاء پر ہوتی ہے۔ جو ان کو ہر طرح کی لغزشوں سے بچاتی رہتی ہے۔ اور قبل اس کے کہ ان کا قدم غلط اٹھے۔ اللہ تعالیٰ اس کو روک دیتا ہے اور جب کبھی وہ دشوار گزار راہ کی جانب بڑھ جاتے ہیں۔ تو سنت اللہ یہ ہے۔ کہ جب تک وہ اپنا فرض پورا نہ کر لیں۔ ان کو فرصت نہیں دی جاتی ہے۔ کیونکہ اللہ اپنے بندوں کی آزمائش کرتا ہے۔ اور جو کچھ ان کے اندر پوشیدہ ہے باہر لاتا ہے۔

اسی اصول کے تحت اللہ کو

جب معلوم ہوتا ہے۔ کہ اس کے رسول کو لغزشوں کا سامنا ہے تو وہ آگاہ کر دیتا ہے۔ اور بسا اوقات بانداز عتاب بلند آواز سے روکا جاتا ہے۔ خصوصاً جب کہ وہ آگے بڑھتا جاتا ہے۔ تا کہ وہ تائب ہو جائے۔ اور منہی عنہ کو سمجھ لے پیغمبر چونکہ اُٹھتا ہے۔ اور محسوس کرتا ہے کہ اگر اس وقت اللہ نے مدد نہ فرمائی ہوتی تو خطرہ سامنے تھا۔ وہ شکر اور تذل کے ساتھ جھک پڑتا ہے۔ اور اللہ سے زیادہ قریب ہو جاتا ہے۔ جیسے بچہ۔ ماں اس کو ڈراتی دھمکاتی ہے۔ تو وہ اسی کی چھاتی سے چمٹ جاتا ہے۔ خلاصہ یہ ہوا کہ انبیاء علیہم السلام کا جھکاؤ نیکی ہی کی طرف رہتا ہے۔ اللہ نے ان کے قلوب کو تمام برائیوں سے پاک کر دیا ہے ان کا قدم بالقصد مرضیات الہی کا پابند ہوا کرتا ہے۔ اگر کبھی افراط کی طرف ان کا قدم بڑھتا ہے۔ تو اللہ تعالیٰ اس کو حق اور اعتدال کی طرف موڑ دیتا ہے یہ اس لئے کہ پیغمبر ہی اپنی امت کے لئے اصل اور بنیاد ہے۔ گویا امت اسی کے چشمہ فیض اور اسی کی طبیعت کے نمونہ پر ڈھلتی ہے اسی لئے تمام امت اس کی ہر چھوٹی بڑی بات کے اقتدا اور پیروی پر مامور کی گئی ہے۔

اب اگر پیغمبر کے فعل میں افراط کا شائبہ ہوگا۔ تو اس سے تمام امت پر بے راہ روی کا اثر پڑ جائے گا۔ انبیاء علیہم السلام کے افراط کا یہ سبب بھی ہوا کرتا ہے کہ وہ لوگوں کے باطن کا علم چھپا چاہتے نہیں رکھتے۔ تاہم پیغمبر لوگوں کی اصلاح سے نا امید نہیں ہوتا۔ بلکہ وہ امت کے پیچھے ایک جانثار دوست اور شفیق طبیب کی طرح لگا رہتا ہے۔ ماں جب خدا کی طرف سے ظاہر کر دیا جاتا ہے۔ کہ وہ اللہ کا دشمن ہے۔ تو وہ اس سے کنارہ کش ہو جاتا ہے۔ اسی طرح کبھی ایسا بھی ہوتا ہے۔ کہ بنی امت کی سرکشی سے مایوس تو ہوتا

ہے۔ مگر بار جود اس کے اس کو سدھرنے کی خواہش ہوتی ہے۔ چونکہ اللہ تعالیٰ دلوں کے بید سے خوب واقف ہے۔ بنی کو بعض اوقات کسی جماعت سے اعراض کا اور کسی مخصوص جماعت پر برابر دعوت و تبلیغ کو جاری رکھنے کا حکم دے دیا کرتا ہے۔ حاصل یہ نکلا۔ کہ اللہ تعالیٰ بنی کو اپنے ہاتھ میں رکھتا ہے۔ کبھی اللہ تعالیٰ بنی کو اپنی رحمت کے غیر جگہ کرنے کے روک لیتا ہے۔ اور کبھی اس کو صبر اور شہادت کے برداشت کا خوگر کر دیتا ہے پہلی صورت پر عتاب اس کے کمال رحمت کی دلیل ہے۔ اور دوسری حالت کا عتاب اللہ تعالیٰ کے کمال غیرت پر مبنی ہوتا ہے۔ اور یہ دونوں حالتیں ہوائے نفس وغیرہ سے پاک ہیں۔ تفصیل کے لئے تفسیر سورہ عبس فراہی ملاحظہ ہو)

انہیں باتوں کے ساتھ سورہ یوسف میں جو یہ فرمایا گیا۔

لَنَصْرِفْ عَنْكَ السُّوءَ وَالْفَحْشَاءَ إِنَّهُ مِنْ عِبَادِنَا الْمُخْلَصِينَ۔ تو یہاں پر جو لفظ مخلص آیا ہے۔ وہ قرآنی اصطلاح میں لفظ عصمت کے مفہوم میں ہے۔ اسی لئے یہ لفظ مخلص صرف انہی کے لئے آیا ہے۔ جس کا ذکر آیت مذکورہ میں ہے۔ یعنی انبیاء کرام اللہ کے مخلص بندے ہوتے ہیں۔ جو تمام برائیوں اور فواحش سے پاک و صاف رکھے جاتے ہیں۔ اور معصوم ہوتے ہیں۔ عصمت انبیاء علیہم السلام کے لوازم ذاتیہ میں سے ہوتی ہے۔ جو انہیں زندگی کے نازک سے نازک موڑ میں منار کا کام دیتی ہے۔ صبر ربا حالتوں میں یہی عفت و عصمت انبیاء کو ذرا بھی تزلزل ہونے نہیں دیتی پہاڑوں کی جنبش ہو جائے مگر انبیاء کرام کی سیرت کبھی حوادث سے نہ تو مرعوب ہوتی ہے۔ اور دنیا کی تاریخ میں ان کے ان اوصاف و کمالات میں کبھی فرق محسوس ہوا ہے۔

انبیاء کی بے داغ سیرت پر کبھی کوئی دھبہ لگ نہیں سکا۔ وجہ یہ ہوتی ہے۔ کہ ان حضرات کو پہلے



ہی دن سے صبر عزم، اعتماد علی النفس اور توکل علی اللہ کی لازوال دولت اور غیر معمولی روح ان کے پائے ثبات میں لغزش ہونے نہیں دیتی تاریخ پیغمبریت کا یہ بڑا ہی دردناک حادثہ ہے۔ کہ دنیا نے ان کے ساتھ عجیب انسانیت سوز معاملہ کیا۔ کسی کو قتل کیا۔ کسی کو عمر بھر کے سوا کوئی ماننے والا اور ساتھ دینے والا نہ ملا۔ کسی کو وطن سے نکالا گیا، ان کی باتوں اور ہدایات کے ماننے سے انکار کیا گیا۔ مگر یہ دھن کے پکے اور عزم ارادہ کے غیر متزلزل پہاڑ اپنے کام سے نہ پھرے اور نہ اپنی جگہ سے ٹٹے بلکہ انہیں مفسدین کی خاطر اپنا نقصان کیا گھر بار لٹا دیا پوری زندگی سچائی، شرافت، پاکبازی، بند خیالی اور اعلیٰ درجہ کی انسانیت وغیرہ کے اوصاف کو ظاہر کر کے بتا دیا۔ کہ اے آنکھوں سے دیکھنے والے مگر دل کے اندھو تم پہچان جاؤ کہ ہم اللہ کے بنی اور اس کے رسول ہیں۔ اللہ نے جس طرح تمہاری ہر طرح کی ضروریات زندگی کا سامان بہم پہنچایا۔ اور جسم کے راحت و آرام کی چیزیں فراہم کر دیں۔ میں اسی طرح تمہاری روح جو فی الحقیقت تمہارے دنیا و آخرت کی زندگی کی بنیادی چیز ہے۔ اور جس کے بغیر آدمی آدمی نہیں کہا جاتا بلکہ مردہ او لاشہ بے جان ہوتا ہے۔ اس کی خرابی پر ساری زندگی کی خرابی اور اس کے اچھے رہنے پر دونوں جہاں کی کامرانی کا انحصار ہے۔ ہم ہی اس کے محافظ اور روح کی جملہ خرابیوں کے معالج اور مصلح ہیں۔ ہمارے گروہ کے اندر جو صفات ہیں۔ وہ اکتسابی نہیں ہیں اور نہ وہ تعلیم و تربیت سے حاصل ہوا کرتے ہیں۔ بلکہ وہ صلاحیتیں اور قابلیتیں اللہ تعالیٰ کا دین ہیں۔ وہ جس کو چاہتا ہے اپنی حکمت سے یہ سب باتیں عطا کر دیتا ہے۔ وہی انسان اللہ کی مرضی اور اس کے منشا کے مطابق خدا کا راستہ بتانے پر مامور ہو کر آتا ہے۔

غور کرنے کی جگہ ہے۔ کہ اس دنیا

میں انسان خود کس کے لئے ہے اور انسان کو دنیا میں یہ سامان کس نے دیا؟ اور اس کی مرضی کیا ہے؟ یہ سب سے اہم ضرورت انبیاء ہی کے ذریعہ پوری ہو سکتی ہے۔ اور یہی وہ اوصاف اور ماہر الامتياز کمالات ہیں۔ جو انبیاء علیہم السلام کی زندگی کے ابھرے ہوئے نشان اور علامات ہیں۔ جو اس بات کی کھلی ہوئی دلیل ہیں۔ کہ زندگی کی مکمل توجیہ وحی اور پیغمبر کی بصیرت کے بغیر ممکن نہیں ہے

انبیاء علیہم السلام جس پاک و صاف چشمے سے سیراب ہوا کرتے ہیں۔ اور ان کا سررشتہ جس مرکز اور منبع سے ہوا کرتا ہے۔ اس کا خاصہ یہ ہے۔ کہ جو بھی اس چشمہ حیات اور آب حیات سے پہرہ اندوز ہوتا ہے۔ وہ دیوانگی سے فرزانگی، بھیت سے ملکیت اور شیطنت سے انسانیت تک پہنچ جاتا ہے۔ اس کے اخلاق سدھ جاتے ہیں۔ اور اس کا مذہبی ضمیر سنور جاتا ہے۔

اس آسانی ضابطہ اخلاق سے جو تمدن پیدا ہوتا اور جو تہذیب انبیاء علیہم السلام کے ذریعہ پھیلتی ہے۔ وہ انسانوں کو قانون سازی کا حق نہیں دیتی اس لئے معاصی و منکرات وغیرہ فواحش او جرائم آفریں اعمال اس کے دستور میں ہمیشہ ہمیشہ ممنوع ہوں گے۔ وحی اور رسالت کا دیا ہوا قانون صاحب وحی والکتاب کی طرح محترم ہوتا ہے اس میں ادنیٰ تغیر و تبدل کا کوئی مجاز نہیں۔ اتنا ہی نہیں بلکہ انبیاء علیہم السلام نے انسانیت کو اتنا اونچا اٹھایا ہے۔ کہ وہ روئے زمین میں خدا کا صحیح بندہ بن کر اس کے دربار سے شہداء فی الارض کے منصب جلیل پر فائز ہوا کرتا ہے۔ ظاہر ہے۔ کہ جو گروہ اور جماعت مذکورہ بالا اوصاف کے تحت انبیاء علیہم السلام کے نظریہ پر کام کرے گی۔ وہی سوسائٹی کے اندر عفت و طہارت، امانت و دیانت، تہذیب و جیا وغیرہ اوصاف انسانیت کو انتہائی عروج اور بلندی دے سکتی ہے۔ لہذا اس دستور کے ذریعہ جو تمدن پیدا ہوگا۔ وہی انبیاء علیہم السلام کے منشن کو پورا کرے گا۔

انبیاء علیہم السلام جس قانون کے

مبلغ اور مناد ہوتے ہیں۔ وہ انسانوں کی کثرت رائے کے محتاج نہیں ہوتے اور نہ انسانوں کو یہ حق دیتے ہیں کہ کوئی ان کے فیصلہ اور ان کے دستور میں در اندازی کرے یا ان کے فیصلہ کی کہیں اور جگہ اپیل ہو سکے۔ کیونکہ رسول کا ہر علم قطعی ہوتا ہے۔ احتمال اور شک کی دہان رسائی نہیں اور نہ وہم و گمان کو وہاں باریابی حاصل ہے۔ رسول کی ذات کفر اور ایمان کا محور و مرکز ہوا کرتی ہے۔ اس کی اطاعت عین اطاعت خداوندی اور اس کے فیصلہ پر رضامندی شرط ایمان ہونا عقائد و ایمانیات کا مسلمہ مسئلہ ہے اتنا ہی نہیں بلکہ قرآن حکیم نے انبیاء علیہم السلام کی بارگاہ سے کسی امتی کا بلا اجازت چلے آنا معمولی بات بھی ایمان کے حدود میں داخل ہوا کرتی ہے۔ اس کی زندگی ایک کھلی ہوئی کتاب ہوتی ہے۔ وہ کسی قومی خدمت کی بنا پر نہ تو رسول و نبی ہوتا ہے۔ اور نہ اس کو قوم منتخب کرتی ہے۔ بلکہ ان کا انتخاب اور چناؤ ملا۔ اعلیٰ میں حلتہ العرش کی خاص نگرانی میں دست قدرت سے ہوا کرتا ہے ظاہر ہے۔ جو گروہ اور جماعت اس طرح تربیت خداوندی کے تحت اُٹھے گی وہی انسانوں کے مبداء اور معاد کی ذمہ داری ہوگی۔ اور ان کے ہر گوشہ حیات سے اس کا تعلق ہوگا۔

پس مذکورہ بالا آئینہ میں حضرات انبیاء رسل علیہم الصلوٰۃ والسلام کی ذرا سی تصویر سے آپ خود فیصلہ کریں گے۔ کہ آج کی دنیا میں جو الفاظ ہماری زبانوں پر مجدد، مصلح، انقلابی اور لیڈر وغیرہ کے چڑھے ہوئے ہیں۔ ان میں کتنا فرق او کس درجہ بُد المشرقین ہے۔ مجدد اور مصلح کا راستہ ضرور اعتدال اور افراط و تفریط سے دور ہوا کرتا ہے۔ بلکہ مجددین حضرات کا فریضہ صرف اتنا ہی ہوتا ہے کہ وہ انبیاء علیہم السلام کی لائی ہوئی شریعت اور ان کی تعلیمات میں جو بدعات اور محدثات نے سوسائٹی اور گروہ کی صورت پیدا کر لی ہے۔ اور مختلف عقائد و افکار ایسے ایجاد بندہ ہو گئے ہیں۔ کہ جن کا آسمانی تعلیمات سے دور و قریب کا کوئی رشتہ نہیں ان کو دور کر کے دین کو پھر از سر نو زندہ کر دیں یہ مصلحین امت اور مجددین امت کے مسیحا نفسی سے



## بقیہ: ماں کی ناراضگی

بچوں کا صفحہ - ۱۹ سے آگے

جس کو میں سلسلہ وار پیش کر رہی ہوں۔

(۱) لڑکا نیک خصلت اور پابند شریعت ہے۔ (۲) بہت شریف اور پاک دامن ہے۔ (۳) پانچوں وقت نماز باجماعت ادا کرتا ہے۔ (۴) ہمیشہ ماہ رمضان المبارک کے روزے پابندی کے ساتھ رکھتا ہے، اس کے علاوہ نفلی روزے بھی اکثر رکھتا ہے۔ (۵) وہ اپنی حیثیت کے مطابق غریبوں، محتاجوں اور یتیموں پر بھی صرف کرتا ہے۔ (۶) اپنے ہمسایوں اور پڑوسیوں سے بہت محبت و اخلاق سے پیش آتا ہے، (۷) مسافر اور پردیسیوں کو دیکھ کر ایسا خوش ہوتا ہے جیسے بھائی اپنے بھائی کو دیکھ کر۔ (۸) غرور و تکبر، جھوٹ و غیبت سے ہمیشہ دور ہی رہتا ہے (۹) قرآن مجید کے احکام پر پوری طرح سے کاربند ہے اور آپ کے فرمان کا قائل بھی۔ یہ کہہ کر ان کی آواز جیسے گلوگیر ہو کر رہ گئی۔

حضور اکرم صلی اللہ علیہ وسلم نے فرمایا کیا تمہیں ناراض رکھتے ہیں؟ ام علقمہ نے کہا (۱۰) ہاں حضور! (صلی اللہ علیہ وسلم) وہ اپنی بیوی کو خوش رکھنے کی وجہ سے میرے کہنے کی اکثر مخالفت کرتے رہتے ہیں۔ اور میری ناراضگی کی اس کو کوئی پرواہ نہیں۔ یہ کہہ کر وہ خاموش ہو گئیں۔

حضور اکرم صلی اللہ علیہ وسلم کا چہرہ مبارک متغیر ہو گیا۔ آپ پر یہ راز منکشف ہو چکا تھا کہ وہ ماں کے نافرمان ہیں اور اسی وجہ سے یہ تکلیف اٹھا رہے ہیں۔ آپ نے اس پر ایک شدید وعید سنائی۔ سارا مجمع حیرت سے انگشت بندھاں تھا۔ یہ وعید سن کر ام علقمہ بے تاب ہو گئیں اور اشکبار ہو کر کہا۔ حضور! (صلی اللہ علیہ وسلم) میرے بیٹے نے کیا قصور کیا ہے جو اتنی وعید سنا رہے ہیں۔

بھلا ماں کی محبت کب گوارا کرتی کہ اُن کا بیمار بیٹا اس شدید وعید کا مستحق بنے چاہے کتنا ہی نافرمان کیوں نہ ہو۔ حضور اکرم صلی اللہ علیہ وسلم نے ان کو مضطرب و سراسیمہ دیکھا تو فرمایا اے ضعیفہ (اس شدید وعید سے بچنے کی ایک شکل یہ ہو سکتی ہے کہ) تم اُن کو معاف کر دو۔ ورنہ معاف نہ کرنے کی صورت میں تم اس (وعید) کو کسی طرح نہیں روک سکتیں۔ پھر حضور اکرم صلی اللہ علیہ وسلم نے فرمایا کہ اللہ تعالیٰ کی رحمتیں اور برکتیں اُن پر نازل نہیں ہوتی ہیں جو اپنی ماؤں کو ناراض رکھتے ہوں۔ غرض ام علقمہ نے کہا کہ حضور (صلی اللہ علیہ وسلم) میں اپنے بیٹے کی تمام خطائیں اور قصور معاف کرتی ہوں۔ اور خدا سے دعا کرتی ہوں کہ وہ بھی اُن کے قصوروں کو درگزر کرے اور اُن کی حالت پر رحم فرمائے۔

یہ کہہ کر وہ رخصت ہو گئیں کچھ دیر بعد حضور اکرم صلی اللہ علیہ وسلم اپنے اصحاب کے ہمراہ حضرت علقمہ کی عیادت کو تشریف لے گئے وہاں جا کر آپ نے دیکھا کہ علقمہ نہایت منت و انکساری اور عاجزی سے اپنی ماں سے اپنے قصوروں کی معافی کی درخواست کر رہے ہیں اور وہ نہایت شفقت و پیار سے ان کے پاس بیٹھی معاف کر رہی ہیں۔

علقمہ کو انہوں نے بتایا کہ آنحضرت (صلی اللہ علیہ وسلم) تمہارے پاس آئے ہیں۔ علقمہ آپ کو دیکھ کر بہت خوش ہوئے۔ غرض علقمہ کی زندگی کا پیمانہ لبریز ہو ہی چکا تھا۔ کچھ دیر بعد پیکر اخلاق اور فیوض و برکات حضور اقدس صلی اللہ علیہ وسلم کے سامنے روح قفس عنصری سے پرواز کر گئی۔ آپ نے اپنے دست مبارک سے ان کی تجہیز و تکفین کی اور نماز جنازہ پڑھائی۔ ان کو دفن کرنے کے بعد آپ نے لوگوں کو اپنے والدین کی

خدمت و اطاعت کرنے کی تلقین فرمائی اور ناراض رکھنے کی حالت میں آتش دوزخ سے ڈرایا۔ اس واقعہ سے سب کو عبرت و نصیحت حاصل کرنا چاہئے۔ حضرت علقمہ کو اعمال صالحہ کے باوجود صرف ایک فرض کی حق تلفی کرنے سے کن حالات کا سامنا کرنا پڑا۔ قرآن حکیم اور حدیث شریف میں والدین کی اطاعت و فرمانبرداری کی تاکید ہے۔ اور نافرمانی کی صورت میں ایک خوفناک اور دردناک عذاب سے ڈرایا گیا ہے۔ حکم ہوتا ہے۔

”اے پیغمبر (صلی اللہ علیہ وسلم) تمہارے پروردگار نے قطعی حکم دے دیا ہے کہ اللہ کے سوا کسی کی عبادت نہ کرنا اور ماں باپ کے ساتھ نیک سلوک کرنا اور والدین میں سے ایک یا دونوں تیرے سامنے بوڑھے ہو جائیں تو ان کے سامنے ”ہاں سے ہوں“ تک بھی نہ کرنا اور نہ انہیں جھڑکنا۔ اور ان سے کچھ کہنا ہو تو ادب کے ساتھ کہنا اور محبت کے ساتھ خاکساری کا پہلو ان کے سامنے جھکائے رکھنا اور ان کے حق میں دعا کرتے رہنا کہ اے پروردگار جس طرح انہوں نے مجھے چھوٹے پن میں پالا اسی طرح تو ان پر بھی رحم فرما۔“

یہ ہے ہمارے والدین کا درجہ ان کے سامنے کتنی عزت و تکریم ملحوظ رکھتے ہوئے پیش آنا چاہئے۔ حدیث شریف میں ہے کہ:-

عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ خدا کی رضامندی باپ کی رضامندی ہے اور خدا کی ناخوشی باپ کی ناخوشی ہے۔ رسول اکرم صلی اللہ علیہ وسلم کی زبان مبارک سے یہ الفاظ سننے کے بعد کہ خدا کی خوشی اور خدا کی ناراضگی باپ کی خوشی اور ناراضگی میں ہے تو اب کوئی اور درجہ بزرگی کا باقی نہیں رہتا۔ جو باں باپ کو دیا جا سکے۔ اور اگر غور سے دیکھا جائے تو وہ فی الحقیقت ایسی ہی قدر و تعظیم کے مستحق بھی ہیں۔



بچوں کا صفحہ

# مال کی نازکی

ایک سبق آموز واقعہ

طاہر یحیٰی پر دین قائم گنج

تکلیف دینا پسند نہیں کرتی۔ میں ابھی آپ کی خدمت میں حاضر ہوتی ہوں۔" کچھ دیر بعد امّ علقمہ آئیں۔ آپ نے فرمایا آرام کر لو۔ کچھ دیر کے بعد آپ یوں مخاطب ہوئے۔

"اے ضعیفہ! تمہارے بیٹے کی کیا حالت ہے؟" امّ علقمہ کی آنکھیں آبدیدہ ہو گئیں اور دستِ حسرت کل کر کہنے لگیں کہ حضور (صلی اللہ علیہ وسلم) ان کی حالت بڑی پریشانی کی ہے آپ نے فرمایا۔ تم ان کے اخلاق و عادات کے بارے میں سچ سچ بتانا کیسے ہیں؟ حاضرین پر سکوت چھایا ہوا تھا۔ سب کے دماغ متحیر تھے کہ امّ علقمہ کے لبوں کو جنبش ہوئی اور بیٹے کے اخلاق گنونا شروع کئے (باقی مشاہدہ)

اللہ علیہ وسلم نے اپنے ایک خادم کو بھیجا اور فرمایا کہ "امّ علقمہ سے کہنا کہ محمد (صلی اللہ علیہ وسلم) نے سلام کہا ہے اور بلایا ہے۔ اگر وہ اپنی ضعیفی کی وجہ سے معذور ہوں، تو میں خود ان کے پاس جاؤنگا۔" جب خادم رسول (صلی اللہ علیہ وسلم) نے امّ علقمہ کو آپ کا پیغام سنایا تو وہ کہنے لگیں میں حضور صلی اللہ علیہ وسلم کو

خاتم الانبیاء محمد مصطفیٰ صلی اللہ علیہ وسلم کے عہد نبوت کا واقعہ ہے جب کہ کثیر تعداد میں لوگ حلقہ اسلام میں داخل ہو چکے تھے اور مذہب اسلام کی پرمٹیا کر رہے تھے تقریباً چاروں اطراف میں پھیل چکی تھیں، جس نے ظلم و ضلالت کا دامن چاک چاک کر دیا تھا اسی زمانے کا یہ واقعہ ہے۔

ایک دن حضور اکرم صلی اللہ علیہ وسلم اپنے اصحاب کے حلقہ میں تشریف فرما تھے کہ ایک صحابی حضرت علقمہ کا ذکر کر رہے تھے کہ ان دنوں سخت علیل تھے۔ حضور صلی اللہ علیہ وسلم نے فرمایا کہ "میں نے کئی روز سے علقمہ کو نہیں دیکھا حاضرین میں سے کسی نے کہا کہ وہ تو بہت بیمار ہیں اور نزع کا عالم طاری ہے۔" حضور صلی اللہ علیہ وسلم نے جب یہ سنا تو علقمہ کی حالت معلوم کرنے کے لئے ایک شخص کو بھیجا اس نے واپس آ کر بتایا کہ حالت نہایت نازک ہے۔ حضور صلی

## بیٹے کو نصیحت

حافظ دھام پوری

ہے مہی حکم خدا کے بے نیاز جھوٹ بات اپنی زباں سے تو نہ کہہ ساتھ ہرگز تو نہ دے گمراہ کا کرفاظت دولت ایمان کی اور کمزوروں کی خدمت آپس پر تاکہ راضی تھے سے ہو رہے غفور بیٹھ تو نیکوں میں بد سے دور رہ اہل عالم کو برے کاموں سے روک صدق کا پیغام دنیا کو سنا

اے مرے فرزند قائم کن نماز پیکرِ حق و صداقت بن کر رہ دیکھ امتِ ٹھہرا شریک اللہ کا اور نہ کر غیبت کسی انسان کی کر مریضیوں کی عیادت اے پسر خستہ حالوں کی مدد بھی کر ضرور بعض دیکھتے سے حسد سے دور رہ ابن آدم کو بُری باتوں پہ ٹوک راہِ حق پر نوب انسان کو بلا

کام وہ کر جس سے راضی ہو خدا نعمتِ عظمیٰ ہے اللہ کی رضا



رجسٹری ایل  
نمبر ۶۰۴۷

# The Weekly "KHUDDAMUDIN"

LAHORE (PAKISTAN)

خدم الدین - لاہور  
ایڈیٹر  
عبداللہ نور

منظور شدہ محکمہ تعلیم (۱) لاہور پرنس رلیجیوٹھی نمبری ۱۶۳۲۱/۱۱ مورخہ ۲ مئی ۱۹۵۶ء (۲) پشاور پرنس رلیجیوٹھی نمبری T.B.C. ۲۴۳۰-۲۴۸۱ مورخہ ۷ ستمبر ۱۹۵۶ء

کیسٹنڈر ۱۹۴۲ عیسوی ۱۳۸۱-۸۲ ہجری

ایام	رجب	جنوری	شعبان	شعبان	فروری	رمضان	مارچ	شوال	شوال	اپریل	ذیقعد
اتوار	★	7	14	21	28	★	4	11	18	25	29
پیر	1	8	15	22	29	★	5	12	19	26	30
منگل	2	9	16	23	30	★	6	13	20	27	★
بدھ	3	10	17	24	31	★	7	14	21	28	★
جمعرات	4	11	18	25	★	1	8	15	22	29	★
جمعہ	5	12	19	26	★	2	9	16	23	30	★
ہفتہ	6	13	20	27	★	3	10	17	24	31	★
ذیقعد	مئی	ذوالحجہ	ذوالحجہ	جون	محرم	محرم	جولائی	صفر	ربیع الاول	ربیع الاول	ربیع الاول
اتوار	★	6	13	20	27	★	3	10	17	24	26
پیر	★	7	14	21	28	★	4	11	18	25	27
منگل	1	8	15	22	29	★	5	12	19	26	28
بدھ	2	9	16	23	30	★	6	13	20	27	29
جمعرات	3	10	17	24	31	★	7	14	21	28	★
جمعہ	4	11	18	25	★	1	8	15	22	29	31
ہفتہ	5	12	19	26	★	2	9	16	23	30	★
ربیع الثانی	ستمبر	ربیع الثانی	جمادی الاول	اکتوبر	جمادی الثانی	جمادی الثانی	نومبر	رجب	رجب	دسمبر	شعبان
اتوار	30	2	9	16	23	★	7	14	21	28	23
پیر	★	3	10	17	24	1	8	15	22	29	24
منگل	★	4	11	18	25	2	9	16	23	30	25
بدھ	★	5	12	19	26	3	10	17	24	31	26
جمعرات	★	6	13	20	27	★	1	8	15	22	27
جمعہ	★	7	14	21	28	★	2	9	16	23	28
پیر	1	8	15	22	29	★	3	10	17	24	29